తరిగొండ నృసింహ శతకము 


= 


తరిగొండ వెంగమాంబ 


తరిగొండ నృసింహశతకము 


మాతృశ్రీ తరిగొండ వెంగమాంబ ప్రణీతము 


సాధారణ సంపాదకుడు: 
బి.యన్‌. రెడ్డి (భూమన్‌) 
సంచాలకుడు, తి.తి.దే. “శ్వేత”, తిరుపతి 


పరిష్కర్త: ఆచార్య 3.జె. కృష్ణమూర్తి 
తరిగొండ వెంగమాంబ వాజ్మయ ప్రాజెక్ట్‌ 
తి.తి.దే. “శ్వేత” తిరుపతి 


ప్రచురణ: 
కార్యనిర్వహణాధికారి 
తిరుమల తిరుపతి దేవస్థానములు, తిరుపతి 
2007 


ముందుమాట 


కలియుగదైవంగా ప్రశస్తిగాంచిన వేంకటరమణుని భక్తపరంపరలో ఒక్కొక్కరిది ఒక 
విశిష్టత, ఈ విశిష్టత ఆ యా భక్తులు శ్రీవారిని ఆరాధించటంలో అవలంబించిన మార్గాలవల్ల 
మనకు వెల్లడవుతూవుంటుంది. “నీ వేంకటాచలమాహాత్మ్యం” వంటి సరస కావ్యాలను 
స్వామికి సమర్పించి తరించిన తరిగొండ వెంగమాంబ ఆ దేవదేవుని భక్తబృందంలో 
అగ్రగణ్యయైన కవయిత్రీశిరోమణి! ఈ “కవితాతపస్విని” తిరుమల క్షేత్రంలో తపోవనం 
లాంటి ఒక తులసీ బృందావనాన్ని నెలకొల్పింది. ఆ “బృందావనంలో రాజయోగసాధనతో 
పాటు, వాజ్మయ తపస్సు కావిస్తూ న్రీనివాసునకు అంకితంగా అనేక కృతులను 
వెలువరించింది. 


ఈ మహాకవయిత్రి రచించిన పదునెనిమిది కృతుల్లో చాలా భాగం అముద్రితంగా, 
సాహితీపరులకు అందుబాటులో లేనివిగా అజ్ఞాతంగా ఉంటున్నాయి. తిరుమలేశునికి 
మీదుకట్టి అవతరించిన ఈ రచనల నన్నిటిని ప్రచురించవలసిన ఆవశ్యకతను గుర్తించి 
తిరుమల తిరుపతి దేవస్థానం ఈకవయిత్రి పేరట ఒక గ్రంథ పరిష్కరణ ప్రాజెక్టును 
నెలకొల్పింది. ఈ ప్రాజెక్టు నిర్వహణ బాధ్యతలను తి.తి.దే. “శ్వేత” సంస్థ సంచాలకులయిన 
శ్రీ 'భూమన్‌ గారికి అప్పగించింది. 


ఉద్యమస్సూర్హి మేళవించిన ఉత్సాహపూరితులయిన “శ్వేత” సంచాలకులు శ్రీ 
“భూమన్‌ గారు ఇటీవలే ఈ కవయిత్రి సారస్వతంపై ఒక జాతీయ సాహితీసదస్సును 
విజయవంతంగా నిర్వహించటమే కాక్క. ఈ కవయిత్రి రచనలయందలి వేర్వేరు గీతాలకు 
ఆడియో సీ.డీ.లను తగిన గాయనీ గాయకులచే తయారు చేయిస్తుండటం మిగుల 
ముదావహమయిన విషయం. 


హరికీర్తనాచార్యుడైన తాళ్లపాక అన్నమాచార్యుల జయంతి ఉత్సవాలలాగానే, ఈ 
కవయిత్రి యొక్క సాహితీ సమారాధనోత్సవాలను ఈమె జన్మదినమైన నృసింహుని 
జయంతి సందర్భంగా ప్రతి సంవత్సరం నిర్వహించడానికికూడా తిరుమల తిరుపతి 
దేవస్థానం నిశ్చయించింది. ఇందులకు అనుగుణంగా మే 1వ తేదీన జరుపబోయే 
వెంగమాంబ జయంతి ఉత్సవ సందర్భంలో ఆవిష్కరించే నిమిత్తంగా ఈ క్రింది 
ప్రచురణలను చేపట్టి సిద్ధంచేస్తూవుండటం ఆహ్లాదదాయకంగా ఉంది. 


1. తరిగొండ నృసింహశతకము 

2. శ్రీవేంకటేశ్వర కృష్ణమంజరి (స్తుతి కావ్యము) 

3. రమా పరిణయము (ద్విపద కావ్యము) 

4. బాలకృష్ణ నాటకము (యక్షగానము) 

5. చెంచు నాటకము (యక్షగానము) 

6. భక్తిగిత సుధాలహరి (వెంగమాంబ యక్షగానాల్లోని 108 గేయాల సంకలనం) 
7. అష్టాంగయోగ సారము (పద్యకావ్యము) 


ఈ ప్రచురణలన్నీ సహృదయ సాహితీ లోకాన్ని అలరింపజేయగలవని ఆశిస్తున్నాను. 


ఇలాగే ఈ భక్త కవయిత్రియొక్క రచనలన్నీ శ్రీనివాసుని దివ్యానుగ్రహవిశేషంచేత 
అచిరకాలంలోనే చక్కని పిఠికలతో గూడిన సుపరిష్కృుత రూపాలతో వెలుగుచూడగలవని 


ఆకాంక్షిస్తున్నాను. 


తిరుపతి 
పపిఏవిన్‌ శర్మ 


28, మార్చి 2007 
శ్రీకార్యనిర్వహణాధికారివర్యులు 


తిరుమల తిరుపతి దేవస్థానములు. 


మనవి 


తెలుగులో అన్నమయ్య తరువాత రాశిలోనూ, వానిలోనూ విష్ణుసాహిత్యాన్ని విరివిగా 
అందించిన మహాకవయిత్రి మాతృశ్రీ తరిగొండ వెంగమాంబ. వెంగమాంబ “తెలుగు మీరా'గా 
సుప్రసిద్ధురాలై, పోతనతో సాటియైన భక్తకవయిత్రిగా ప్రస్తుతింపబడింది. 


శ్రీనివాసుణ్ణి రసరమ్యములైన కావ్యకుసుమాలతో పూజించి తరించిన సుమధుర 
సారస్వతమూర్తి తరిగొండ వెంగమాంబ. ఈ కవయిత్రీ రచనలు శ్రీవేంకటేశ్వరుని సాహితీ 
మందిరంలో వెలిగించిన అఖండ దీపాలు. ఆ దీప కళికల కాంతులు ఈనాటికి నిరంతరం ఆ 
తిరుమలేశుని దివ్య వైభవాన్ని అక్షరంగా ప్రకాశింపజేస్తున్నాయి. 


తిరుపతికి పశ్చిమాన 100 కి.మీ. దూరంలో తరిగొండ గ్రామంలో ప్రభవించి, 
మధురకవితా సుధాధారలతో శ్రీ వేంకటేశుని అభిషేకించి తరించిన తెలుగు కవయిత్రి, 
అఖిలాంధ్ర జనయిత్రి తరిగొండ వెంగమాంబ. 


సాంఘిక దురాచారాలపై సమరం ప్రకటించి, బాల వితంతువులపై ఆనాడు జరిగే 
అన్యాయాలను ప్రతిఘటించి- తనకోసం కాదు- తనవంటి అభాగినులపై సంప్రదాయం 
పేరిట జరిగే అమానుష కృత్యాలను ఎదిరించి, తిరుగుబాటు బావుటా ఎగురవేసిన 
విప్లవవనిత వెంగమాంబ. 


అనేకానేక ప్రక్రియలలో శతకాలు, యక్షగానాలు, ద్విపదలు, తత్తసంబంధమయిన 
రచనలు, శ్రుతి లయ సమన్వితములైన వేదాంతగితాలు వెలయించటమేగాక, శ్రీ 
వేంకటాచలమాహాత్మ్యంవంటి బృహత్కావ్యములను రచించిన విదుషీమణి వెంగమాంబ, 
శ్రీతరిగొండ వెంగమాంబ విశిష్ట వ్యక్తిత్వాన్ని పసిగట్టిన తిరుమల తిరుపతి దేవస్థానం 
కార్యనిర్వహణాధికారి, గౌరవనీయులు, సంస్కారి శ్రీ ఏీ.పి.వి.యన్‌.శర్మ గారు ఈ కవయిత్రి 
రచనలను పరిష్కరించి, ప్రచురించుటకుగాను “తరిగొండ వెంగమాంబ వాజ్మియప్రాజెక్టు'ను 
ఏర్పరచి అందుకు పరిష్కర్తగా శ్రీ కె.జె. కృష్ణమూర్తిగారిని నియమించినారు. ఆ ప్రాజెక్టు 
“శ్వేతొ ఆధ్వర్యంలో పనిచేసీట్టుగా ఆదేశించినారు. స్వయాన సాహితీప్రియుణ్ణి అయిన 
నాకు తరిగొండ వెంగమాంబను గురించి తెలుసుకునే అవకాశం ఈ రకంగా కలిగింది. 
వెంటనే ఆమె సాహిత్యంమీద రెండు రోజులు జాతీయ సాహితీసదస్సు నిర్వహించటం, 
అనంతరం పుస్తకముద్రణతో పాటు, ఆమె పాటలకు బాణీలు కూర్చించి, ఆడియో 
సి.డి.లుగా విడుదల చేయటానికి పూనుకున్నాను. తిరుమల-తిరుపతి దేవస్థానముల 
చరిత్రలో మొట్టమొదటిసారిగా ఆమె జన్మదినం సందర్భంగా రెండు రోజులపాటు సంగీత, 
సాహిత్య కార్యక్రమాలు నిర్వహించతలపెట్టినాను. అతి త్వరలో అన్ని పుస్తకాల ముద్రణ, 
పాటల ఆడియో సి.డి.ల విడుదల పూర్తి చెయ్యాలనే పట్టుదలతో ఉన్నాము. 


ఈ బృహత్‌ కార్యక్రమము సఫలీకృతం కావటానికి పూర్తి కారకులు శ్రీ 


ఏ.పి.వి.యన్‌.శర్మగారు; మా ప్రియతమ కార్యనిర్వహణాధికారి. వారికి తెలుగు సాహితీ, 
సంగీత ప్రియుల పక్షాన ధన్యవాదాలు. 


బి.యన్‌. రెడ్డి 
సంచాలకులు 


“శ్వేత” 


పీఠిక 
1. రచనా ప్రక్రియ 


తెనుగు సాహిత్యంలో “శతకిమనే రచనాప్రక్రియ ఎంత ప్రాచీనమైనదో, అంత 
నవీనమైనది. శతకానికి ముఖ్య లక్షణాలు మూడు: i) మకుటం - అంటే రచయిత 
ఇష్టదైవాన్ని ఉద్దేశించిన సంబోధన ii) పద్యసంఖ్య- అనగా “శతకిమనే పేరుకు 
అనుగుణంగా నూరు పద్యాలకు తక్కువ కాకుండా ఉండటం. 111) ఛందస్సు - అంటే 
శతకంలోని ప పద్యాలు మొదటి నుండి చివరి వరకు ఒకే ఛందంలో రచింపబడివుండటం. 


పై మూడూ సామాన్యంగా తెలుగు శతకానికి ఉండవలసిన ముఖ్య లక్షణాలు. 


తెలుగు శతకాల్లో భక్తి శతకాలది అన్ని విధాల అగ్రస్థానం. తెనుగులో అసంఖ్యాకంగా 
వెలువడిన భక్తిశతక “సముదాయంలో మాతృశ్రీ తరిగొడ పంగమాంబ రచించిన “తరిగొండ 
నృసింహశతకము” విశిష్టమైనది. ఇది ఈ భక్తకవయిత్రి రచనల్లో మొట్టమొదటిది. ఆమె 
తరిగండలో ఉండినప్పుడు ( రచించినది. 


2. శతక స్వరూపం: 


వెంగమాంబ లేఖినినుండి ప్రప్రథమకృతిగా అవతరించిన ఈశతకంలో నూటమూడు 
పద్యాలు ఉన్నాయి. అందులో 65 ఉత్సలమాలలు, 38 చంపకమాలలు కలవు. “తరిగొండ 
నృసింహ! దయాపయోనిధీ!” - 


అనేది ఇందలి “మకుటం”. ఈ మకుటాన్ని బట్టే ఈ కృతికి “తరిగొండ 
నృసింహశతకొమనే నామధేయం ఏర్పడింది. 


3. రచనోద్దేశం: 


స్వగ్రామమైన తరిగొండలో వెలసి, తనకు ఇలవేల్పైయున్న శ్రీలక్ష్మినృసింహస్వామి వారి 
యెడల తనకు గల భక్తి ప్రపత్తులను అక్షరరూపేణ వెల్లడించు పూనికతోను, తన రచనా 
వ్యాసంగానికి ఆది ప్రయత్నంగాను వెంగమాంబ రచించిన శతక మిది. ఈ శతకంలోని 
“అతులితమైన మీపదవి నందందలంచి విశాలభక్తిచే”- ఇత్యాది మూడవ పద్యంద్వారా 
కవయిత్రి తనకు గల పరమోద్దేశాన్ని (అతులితమైన పదవిని - అనగా మోక్షాన్ని పొందాలనే 
ఆకాంక్షను) స్పష్టంగా వెల్లడీంచింది. నిజానికి “ముక్తికాంక్షి- అనే ఈ పరమలక్ష్యాన్ని 
ఉద్దేశించియే తరువాతి కాలంలో ఈమె సారస్వతమంతా వెల్లివిరిసింది. ఆ ధ్యేయం ఇలాగ 
ఆమె తొలిరచనలోనే వ్యక్తంకావడం ఒక విశేషం! 


4. ప్రతిపాదించిన విషయాలు: 


ఈ కృతిలో ఆ యా పద్యాల మూలంగా ప్రబోధింపబడిన విషయాలను బట్టి ఇందులో 
1) భక్తి షే నీతి 111) వేదాంత, యోగ విశేషాలు iv) కవయిత్రి ఆత్మీయాంశ- అనేవి 
ప్రధానంగా ప్రతిపాదింపబడినవని గుర్తింపవచ్చు. 


1) భక్తి: వెంగమాంబ “ చ్చపుభక్షి'కి ఉదాహరింపదగిన పదాలు ఈ శతకంలో 
తనేకం ఉన్నాయి. హాటీల ళ్ళ ఒక ఘటం. (చూ.7 నుండి 16 
వరకు గల పదే పద్యాలు). ఈ కపేయిత్రి భక్తిలో కొన్నిచోట్ల మధురభక్తి 


గాకా) కూడ గోచరిస్తూవుంది. (చూ. 17,19,20,21 పద్యాలు). 


ii) నీతి : వెంగమ లేఖినినుండి అలవోకగా వెలువడి, మిగుల సహజంగా 
భాసిస్తూవున్న నీతిపద్యాలు ఇందులో అ మన్నుటచ్చట నెలకొని వున్నాయి. మచ్చుకు 
92, రే5 సస్యలుగల పద్యాలు తిలకింపదగవున్నాయి. 


11) వేద్దాంత, యోగ విశేషాలు : ఈ శతకం ప్రధానంగా భక్తిశతకమే అయినప్పటికీ, 
ఇందులో ఇంచుమించు 40 పద్యాల్లో జీవుడు, ఆ త్త త్మ, పరమాత్మ, ర మహిమ - 
మొదలైన పెక్కు తాత్త్విక విషయక ప్రవచింపబటవున్నాయి. ల్‌ వేదాంత, యోగ 
విశేషాల ప్రాశస్తా se కొందరు విమర్శకులు ఈ కృతిన్‌ వేదాంత శతకాల శ్రేణికి 
చెందిందిగా పరేగణించోరు 


iv) కవయిత్రి ఆత్మీయాంశ: వెంగమాంబ ఆత్మీయాంశ ఈ రచనలో అద్దంలాగా 
సుస్పష్టరేఖల్లతో ప్రతిబింబించివుంది. _ ఈమె పధ్య రచన ప్రారంభించిన 
తొలినొళ్లలోనే ఈమెది “వికల్నకవిత* అనే విమర్శ బయలు దేరిందట! | (చూ.4ప. 
“వికల్ప"కవిత్వంి అనగా “కపిత్వం కాకపోయినో కవిత్యంలాగా కనిపించే రన. 
అని అభిప్రాయిం. కాన్ని ఫై విమర అసూయతో గూడిన పసలేని విమర్శ అనటానికి 
ఈ శతకమే సాక్ష్యం. ఈటిథమర ననాటికే ఈ కవయిత్రి వివాహితయం, భర్తపేరు 
ఇంజేటి వేంకటా షల యని ఇందలి చివరిపద్యం ప్రకటిన్తూవుంది. 


ఇంతేగాక, గురువర్యుడు పాదమూలంచేత తన (శిష్యురాలి) నుదుటివ్రాతను 
మార్చివేసినట్లు ఈ కవయిత్రి 41వ పద్యంలో పేర్కొనియున్నది. అందువల్ల, ఆ గురువు 
ఆధ్యాత్మికోపదేశంచేత ఈ కవయిత్రి జీవితానికి నూతనోత్తేజాన్ని ప్ర ప్రసాదించినాడనే అర్థం 
సూచింపబడింది. 


ఈ శతకరచనాకాలం నాటికే వెంగమాంబ ఇలవేలై ఎన తరిగొండ 
లక్ష్మినృసింహస్వామియొక్క పరిపూర్ణ కటాక్షానికి పాత్రురాలై యున్నట్లు ఈ శతకంలోని 32, 
42, 86, 102 సంఖ్యలు గల పద్యాలు స్పష్టంగా చాటుతూవున్నాయి. 


5. రచనా వైశిష్ట్యం: 


ఈ శతకం వెంగమాంబ ప్రథమ రచన అయినప్పటికి, ఇందులో కమనీయమగు కవితా 
వైచిత్రికి కొదువ లేదు. బమ్మెర పోతనార్యుని భాగవతము, ధూర్ణటి శ్రీకాళహస్తీశ్వర శతకము, 
కంచెర్ల గోపనార్యుని దాశరథి శతకము-మున్నగు ప్రాచిన మహాకవుల రచనల ఛాయలు 
గోచరిస్తూవున్నాయి. అయినను, కొన్ని విశిష్ట గుణాలచే ఈ కృతి స్వతంత్రవ్యక్తిత్వం కలదై 
అలరారుతూవుంది. 


ఆ విశిష్టగుణాలు ఇవి: 


i) కవయిత్రి యీ కృ తిలో ఇషదేవతా, గురువందనాదికం మొదలుకొని చివరిదాకా 
రల భక్తోష్లమైనో తన మనః క్షేత్రంలో అంకురించిన భావాలనే సహజధోరణిలో 


సహంంసుదో 
li) ఈ శతకశైలి నర లేక్త నిరాడంబరమై, నిర్మలంగా, నిరర్లళంగా 
సోగుతూ, అక్కడక్కడ ర్వకవుల _ కవితారీతుల సముచితంగా 


ప ఒకానొక ప్రత్యే తతో విలసిల్లుతూవుంది. 


11) అత్యంత సహజమైన భక్షిభావాలు, అనుభవజనితాలైన_ తాత్హ్యిక్షభావాలు 
ఇందులో ఏడుగుపెకలుగా అలుకోన వుండటం చేత, ఇది అపూర్వమైన ఇష్టేకైదాంత 
శతకం”గా విరాజిల్లుతూవుందిీ. 


ఈ శతకాన్ని తొలుత విశ్వవిఖ్యాత పరిశోధకాగ్రేసరులు కీ.శే. మానవల్లి రామకృష్ణకవి 
మహోదయులు తమకు లభించియుండిన ఒకతాళపత్ర ప్రతి ఆధారంతో పరిష్కరించి 
1944లో తి.తి.దే. శ్రీ వేంకటేశ్వర ప్రాచ్యపరిశోధనాలయ పత్రికలో చిన్నపిరికతో 
ప్రకటించారు[1]. ఈ పత్రికలో ప్రచురింపబడిన ఆ ముద్రితప్రతి ఆధారంగానే ప్రకృత 
పరిష్కరణ కార్యం కొ నసాగించబడింది. 


అచ్చుతప్పులు, మజికొన్ని స్థాలిత్యాలు ఈ పరిష్కరణలో సవరింపబడినాయి. 
ఇందులో ప్రతిపద్యం పాఠకుల సౌకర్యం నిమిత్తమై ఎనిమిదిపంక్తులలో ముద్రింపబడింది. 
అలాగే, ప్రతి పద్యానికి సంగ్రహంగా భావం కూడ  సమకూర్చబడింది. 
“ఆపరితోషాద్విదుషాం” అన్నరీతిగా ఈ ప్రచురణ సహృదయ పాఠకుల సమాదరాన్ని 
అందుకోగలదని ఆశయం. 


PIES 


శ్రీమానవల్లి రామకృష్ణకవిగారు రచించిన పీఠిక 
పీఠిక 


ఈ నృసింహశతకము రచించిన కవి తరికొండ వెంగమాంబ. ఈ తరికొండ 
కడపమండలములో నొక గ్రామము. అచ్చట నధిష్టితుండగు నృసింహస్వామి 
మహావరప్రదాతయని ప్రఖ్యాతి వడసి భక్తలోకముచే నిరంతర మారాధ్యమానుండగుచుండు. 
వెంగమాంబ చిరకాల మచ్చట వసియించి పిదపం దిరుమలలో నివాసము కుదుర్చుకొని శ్రీ 
వేంకటాచలపతి కైంకర్యమున జీవితకాలము పుచ్చుచుండెను. ఆంధ్రభాషలో గులస్తీ 
కవయిత్రులలో నీిమెయు గణనార్హ. కుమ్మరమొల్ల, మదినె సుభద్రమ్మ మొదలగువారు 
కులస్తీలు, మధురవాణి, రంగాజి, ముద్దుపళని ప్రభృతులు గొప్ప కవులయినను వారి 
యుదంతము నిశ్చయముగా దెలియదు. వెంగమాంబ రాజయోగసారము, భాగవతము 
ద్విపదకావ్యములుగాను, వేంకటాచలమాహాత్మ్యము పద్యరూపముగను విరచించె. ఈ 
శతకము లఘు కావ్యమైనను స్వగ్రామదేవతాస్తుతి యగుటచే వేంగమాంబ కున్న 
యిష్టదేవతాభక్తిని వెల్లడించుచున్నది ఒక్క తాళపత్రప్రతిం జూచి దీనిని ముద్రించినారము. 
భగవద్భక్తుల కిది యింపు గొలుపు ననుట నిక్కము. ఈమె సుమారు 150 
సంవత్సరములకు. బూర్వముండె ననవచ్చు. ఈ కవి బ్రాహ్మణస్త్రీ, నియోగికుల సంజాత. 
కృష్ణమంత్రి తనూజ. ఇంజేటి వెంకటాచలపతి భార్య. బాలవిధవయని పండితు 
లూహించుట కాధార మేమియు( గానరాదు. దీనిలో రాజయోగసారాదిగ్రంథములలో 
వివరింపబడిన _ షట్సిక్రాదిశరీరయోగముద్రారహస్యములు చూపుబడినవి. ఇందు 
గొన్నిచోటుల వ్యాకరణఛ్చందోదోషములును, నశ్లీలపదప్రయోగమును గానవచ్చుచున్నవి. 
వస్తుస్వరూపము ననుసరించి తదధికారులకు దోషగణనము ప్రధానము కానేరదు. 


మా. రామకృష్ణకవి, ఎం.ఏ. 


See; Journal of Sri Venkateswara Oriental institute, TIRUPATI, Vol-V - No.l, 
January - June 1944, TELUGU, 1. శ్రీతరికొడ నృసింహశతకము, Sri M. 
Ramakrishna Kavi, pp:1-16 


తరిగొండ నృసింహశతకము 


(శ్లో. శ్రీకాంతాత్మసరోజ చండకిరణం, శీతాంశు బింబాననం, 
శ్రీకంఠాబ్దజ సన్నుతాంఘ్రికమలం, చిన్మాత్ర, మప్రాకృతమ్‌ | 
లోకాతీత, మనేక గోపయువతీలోలం, పరం, సర్వగం, 
స్వాకారం తరిగొండ శేషకుధరాధ్యక్షం భజే౭హం సదా॥ 


భావం: శ్రీమహాలక్ష్మియొక్క మనస్సనే పద్మాన్ని వికసింపజేసి సూర్వుడూ, 
చంద్రబింబంవంటి ఆహ్లాదకరమైన ముఖం కలవాడూ, పరమశివునిచ్చే బ్రహ్మదేవునిచే 
స్తుతింపబడిన చరణకమలాలు కలవాడూ, జ్ఞానస్వరూపుడూ, లోకాలన్నిటికి 
అతీతుడూ, అనేకగోపయువతులయెడ అనురాగం కలవాడూ, అంతటా 
వ్యాపించియుండే సత్యస్వరూపుడూ, దేవాదిదేవుడూ, పరంధాముడూ అయిన 
తరిగొండ (లక్ష్మినృసింహుడు) అనే శేషాచలాధిపతి యయిన వేంకటేశ్వరుణ్ణి నిత్యం 
భక్తితో ఆరాధిస్తున్నాను. 


ఉ. శ్రీరఘురామ! మీ కృపను చెల్వము మీటి(గ శ్రీ గణేశునిన్‌, 
వారిజగర్భునిన్‌, భవుని, వాణిని, దుర్గను, క్షేత్రపాలకున్‌, 
సారెకు సర్వదేవతల, సత్కవిశూరులనెల్ల, భక్తి నిన్‌ 
కోరి భజింతునయ్య! తరిగొండ నృసింహ! దయాపయోనిధీ! |॥1 ॥ 


భావం: దయాసముద్రుడవైన, తరిగొడలో నెలకొనియున్న శ్రీలక్ష్మీన్నృసింహదేవా! శ్రీ 
రఘురామా! మీ కృపచేత గణపతినీ, శివుణ్ణి, బ్రహ్మ, సరస్వతి, దుర్గాదేవి - మొదలైన 
సమస్త దేవతలనూ, ఉత్తమకవీశ్వరులనూ, దేవదేవుడవైన నిన్నూ పదేపదే భక్తితో 
సేవిస్తున్నాను. 


చ. మజీయును రెండు విండ్లకును మధ్యమునన్‌ ఘనసాక్షిరూపమై 
పరంగుచు, యోగనిద్ర సురపన్నగతల్పమునందు ధీరుండై 
సరసతం బవ్వళించి, యట సంతతలీలను విశ్వమేలు న 
ద్గురుని భజింతునయ్య! తరిగొండ నృసింహ! దయాపయోనిధీ! ॥2 ॥ 


భావం: దయాసాగరుడవైన తరిగొండ లక్ష్మీనృసింహస్వామి! కనుబొమల నడుమ 
నున్న ఆజ్ఞాచక్రంలో జగత్సాక్షివై నీవు ప్రకాశిస్తున్నావు. శేషతల్పంమీద సొంపుగా 
పవ్వళించి యోగనిద్రలో నిమగ్నుడవైయుండి, నిరంతరం ఈ విశ్వాన్ని లీలగా 
పరిపాలిస్తూవున్న జగద్గురూ! నిత్యమూ నిన్ను భక్తితో సేవిస్తున్నాను. 


చ. అతులితమైన మీ పదవి నందందలంచి, విశాలభక్తిచే 
వితరణగాను మీ రిపుడు వేడ్కను వాక్కుల నిచ్చినంతలో 
శతకముగాను జెప్పెదను సద్గురు స్వామి కటాక్ష మేర్ప్చడన్‌, 
కుతుకము విజంగాను తరిగొండ నృసింహ! దయాపయోనిధీ! ॥3 ॥ 


భావం: దయాసముద్రుడవయి తరిగండలో వెలసియున్న శ్రీలక్ష్మీనృసింహదేవా! 
సాటిలేని మీ పదవిని (మోక్షాన్ని) అందుకోవలెననే తలంపు గలిగి, భక్తవత్సలుడవైన 
నీవు ప్రసాదించిన వాక్కులతోనే, సద్దురువర్యుని అనుగ్రహంవల్ల, ఆసక్తితో మీపై 
శతకాన్ని చెపుతున్నాను. చిత్తగించు! 


చ. కరుణయు లేక కొందటు వికల్పకవిత్వ మటంచుం బల్కినన్‌, 
సరగున నీవు వారలకు సమ్మతి. జెప్పి, పరాకు సేయకే! 
పరువడితోను నీ శతకపద్యము లింక ధరిత్రిమిందటన్‌ 
గుణుతుగ నిల్పవయ్య! తరిగొండ నృసింహ! దయాపయోనిధి! ॥4 ॥ 


భావం: దయాసముద్రుడవయి తరిగొడలో అవతరించిన శ్రీ లక్ష్మీనృసింహదేవా! 
కొంతమంది (పెద్దలు) |. దయలేనివారై, నాయీ రచనను “వికల్పకవిత్వం (కవిత్వంకాని 
కవిత్వం)- అని విమర్శిస్తున్నారు. అలాంటివారికి నీవే సద్బుద్ధిని ప్రసాదించి, 
సదభిప్రాయాన్ని కలిగించు! అంతేగాక, ఇకపై ఈ శతకపద్యాలు ఈ లోకంలో స్థిరంగా 
నెలకొనేట్లుగా పరాకు లేక, అనుగ్రహించు తండ్రీ! 


చ. హరి నరసింహదేవ! నను నందజలోనం బరాకు సేసినన్‌ 
దరి యెవరయ్య? సామి! ఘనతాపసరంజన! నీవె గాక, ఓ 
పరమదయార్దు! నాహృదయపద్మమునన్‌ వసియించి, ప్రేమతో 
గుజీగొని వాక్కు నిమ్ము! తరిగొండ నృసింహ! దయాపయోనిధి! 5 ॥ 


భావం: దయాసముద్రుడవయిన తరిగొండ శ్రీలక్ష్మినరసింహదేవా! శ్రీహరీ! ఈ లోకంలో 
నాకు దిక్కైనవారు, "నన్ను దరి జేర్చేవారు నీవు తప్ప మజీ "లేరు. గొప్ప గొప్ప 
తపోధనులను రంజింపజేసీ పరమ్రకృషాపరతంత్రుడవైన ఓ స్వామీ! నన్ను 
ఉపేక్షసేయకు నా హృదయపద్మంపై ప్రీతితో అధివసించి, మిమ్ము కొనియాడే చక్కని 
వాక్కులను ప్రసాదించు! 


ఉ. అచ్చపు భక్తితోడ దనుజాంతక! నే నిటు సర్వకాలమున్‌ 
హెచ్చుగ మీ పదాబ్దముల నింపుగ నమ్మినదాన, మాధవా! 
మచ్చికతడ నన్నెపుడు మన్ననసేయు మహానుభావ! యే 
కుచ్చిత ముంచంబోకు! తరిగొండ నృసింహ! దయాపయోనిధీ! |॥6 ॥ 


భావం: దయాసముద్రుడవయి తరిగొడలో ఆవిర్భవించియున్న శ్రీలక్ష్మినృసింహదేవా! 
రాక్షసాంతకుడవైన మాధవా! ఎంతో కాలంగా ను అచ్చమైన స్తే సావుతో మీ 
పాదపద్నాలనే పరిపూర్ణంగా నమ్ముకొని యున్నాను. కావున, ప్రేమతో నన్ను 
ఆదరింపుమా! మరో విధంగా భావించి నన్ను విడనాడవలదు మహానుభావా! 


ఉ. కంజదళాక్ష! యా బుధులం గావందలంచియు సోమకాసురున్‌ 
భంజనచేసి, యంతటను భాసురలీలను వేదముల్‌ తగన్‌ 
రంజనచేసి, యా క్షణమె బ్రహ్మకు నిచ్చిన ధీర! మ్రొక్కెదన్‌ 
కుంజరరాజపాల! తరిగొండ నృసింహ! దయాపయోనిధీ! |॥|7 ॥ 


భావం: దయాసముద్రుడవయిన తరిగొండ శ్రీలక్ష్మీనృసింహదేవా! కమలాక్షా! పూర్వం 
నీవు సోమకుణ్ణి సంహరించి, ఆ రక్కసుడు అపహరించియుండిన వేదరాశిని వెంటనే 
చెక్కుచెదరకుండా సృష్టికర్తకు ప్రసాదించినావు. ఆ విధంగా లోకమందలి 
బుధజనులను అందరి ఉద్ధరించిన వ ధీరుడా! గజరాజరక్షకా! మీకు నమస్కారం! 


చ. పరంగంగ దేవదానవులు వార్ధి మథింపంగయబూనినంత, మం 
దరగిరి గ్రుంగంగాం దెలిసి దానికిం గచ్చపరూపమెత్తియున్‌ 
సరసత మూథునన్‌ నిలిపి, సర్వజగంబులు మోచినాండవె! 
గుజుతుగ నన్నుం బ్రోవు! తరిగొండ నృసింహ! దయాపయోనిధి! ||8 ॥ 


భావం: దయాసాగరుడవయిన తరిగొండ శ్రీలక్ష్మీనరసింహస్వామీ! దేవదానవులు 
పాలసంద్రాన్ని మందరగిరితో మధిస్తూవున్నప్పుడు అది క్రిందకు క్రుంగిపోగా, నీవు 
కూర్మావతారాన్ని ధరించి, ఆపర్వతాన్ని పై కెత్తి, అటుపై "సకలలోకాలను సవ్యంగా 
భరించినావు. అటువంటి కూర్మావతారుడవైన నీవు నన్ను తగినవిధంగా 
సంరక్షించుమా! 


ఉ. వాడక హేమలోదను(డు వార్ధిని వైతునటంచు భూమినిన్‌ 
పోండిమిమీజ నెత్తుకొని పోవుచునుండినయంతలో నమా 
జాడక వాని ద్రుంచియు, ధరాస్థలి రక్షణసేయంజాలు సత్‌ 
క్రోడసమగ్రరూప! తరిగొండ నృసీంహ! దయాపయెోనిధ! 19 || 


భావం: దయాసముద్రుడవైన శ్రీతరిగొండ లక్షీ నృసింహదేవా! హిరణ్యాక్షుడు 
భూమండలాన్ని పైకెత్తుకొని సాగరంలో యటానికి వెళ్లుతూవుండగా, 
వరాహరూపుడవై మాటు మాట్లాడకుండా వాణ్ణి సంహరించి భూదేవిని యథాస్థితిలో 
పాదుకొల్పి, సంరక్షించావు. అట్టి ఉదాత్తమైన ఆదివరాహావతారా! మీకు అభివందనం! 


చ. ఫెళఫెళ నుక్కుకంబమున బిట్టుంగ బుట్టి, హిరణ్యకశ్యపున్‌ 
చెలువుగ గర్భగో ళమును జించి, సమంచితరక్తధారల 
గళగళం ద్రావి, డింభకునిం గాచిన దేవుడవంచు జాలంగాం 
గొలిచితినయ్య! నిన్ను, దరిగొడ నృసింహ! దయాపయోనిధీ! |10 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! ఉక్కుకంబాన్ని ఫెళ 
ఫెళ ధ్వనులతో చీల్చుకొని ఆశ్చర్యకరంగా అవతరించిన నరసింహస్వరూపా! 
హిరణ్యకశ్యపుని చంపి వాని గర్భగోళంలోని రక్తాన్ని గళగళధ్వనితో పానం చేసి, 
పరమభక్తాగ్రెసరుడైన ప్రహ్లాదకుమారుణ్ణి పరిరక్షించిన దేవదేవుడవని మిక్కిలిగా 
భజిస్తున్నాను. మహానుభావా! మీకు ప్రణామం! 


ఉ. ఏమనవచ్చు! మూండడుగు లిద్ధర నిమ్మని కౌతుకంబునన్‌ 
తామసమింతలే కడుగం దప్పక దానవు డిచ్చినంతలో 
వేమయు దానవాధివుని విశ్వములోనికిం ద్రొక్కినాండవె! 
కోమలనీలవర్ల! తరిగొండ నృసింహ! దయాపయోనిధీ! |॥11 ॥ 


భావం: దయాసముద్రుడవయిన న్ఫీ తరిగొండ లక్ష్మీనృసింహదేవా! దానవరాజైన 
బలిచక్రవర్తిని ఏ మాత్రం తొణకని కుతూహలంతో మూడడుగులు దాన మడిగి, అతణ్ణి 
నెమ్మదిగా ' పాతాళానికీ అణగద్రొక్కినావు. కోమలనీలవర్ణా! నీ అద్భుతచర్యను ఏమని 
కొనియాడగలము! అటువంటి అపూర్వమైన త్రివిక్రమ వామనావతారా! మీకు నా 
అభివందనం! 


చ. పరశువు చేతంబూని, నరపాలవరేణ్యుల మస్తకంబులన్‌ 
ఇరువదియొక్క మాయు సురలెల్ల నుతింపంగం ద్రుంచి, రక్తమం 
దరయంగం దల్లిదండ్రులకు( దర్పణ మొప్పంగం జేసినాడవా! 
గుణుతుగ మేరుధీర! తరిగొండ నృసింహ! దయాపయోనిధీ! 12 ॥ 


భావం: దయాసముద్రుడవయిన తరిగొండ లక్ష్మినృసింహదేవా! నీవు గండ్రగొడ్డలిని 
చేతబూని నిరంకుశులయిన రాజన్యుల శిరస్సులను దేవతలు నుతిస్తూవుండగా 


ఇరువదియొక్క పర్యాయాలు ఛేదించి, వారల రక్తంతో తల్లిదండ్రులకు తర్పణాలు 
విడిచిన సాహసివి! అలాంటి అద్వితీయపితృభక్తిపరాయణుడవూ, మేరునగధీరుడవూ 
అయిన పరశురామావతారా! నీకు నమస్కారం! 


చ. దశరథరాజుకుం బొడమి, తాటకం జంపి, మునీంద్ర యాగమున్‌ 
విసువక కాచి, యంతటను వేడుకతో మిథిలాపురంబునన్‌ 
పశుపతివిల్లు ద్రుంచియును, పంతము మించంగ గెల్చి యేలితా! 
కుసుమశరారిమిత్ర! తరిగొండ నృసింహ! దయాపయోనిధీ! |॥13 ॥ 


భావం: దయాసాగరుడవయిన శ్రీ తరిగొడ లక్షీ నృసింహస్వామీ! నీవు 
దశరథమహారాజుకు పుత్రుడవుగా అవతరించి, బాల్యంలో “తాటకి అనే రక్కసిని 
సంహరించావు; విశ్వామిత్ర మునీంద్రుని యజ్ఞాన్ని కాపాడినావు. మిథిలాపురి కేగి, 
శివధనుస్సును త్రుంచివేసి, సీత్రాదేవిని పరిణయమైనావు. తదుపరి, పంతంతో 
రావణున్ని జయించి, ఈభూమండలాన్ని ప్రజారంజకంగా పరిపాలించావు. 
పరమేశ్వరునకు మిత్రుడవుగా ప్రశస్తిగాంచిన న్రీరఘురామావతారా! మీకు నా 
నమోవాకం! 


చ. మొనసియు దేవకీసతికి ముద్దుల బాలుండవై జనించియున్‌, 
ఒనర యశోద చెంగటన నున్నతి యొప్పంగ వృద్ధి పొందుచున్‌, 
ఘనమగు సాహసంబునను కంసు వధించిన శూర! మ్రొక్కెదన్‌ 
గొనకొని నన్ను( బ్రోవు! తరిగొండ నృసింహ! దయాపయోనిధీ! 14 ॥ 


భావం: దయాసముద్రుడవయిన శ్రీతరిగొడ లక్ష్మీనరసింహదేవా! వసుదేవుని 
పత్నియైన దేవకీదేవికి ముద్దుల కొమరుడవై అవతరించావు; నందునిసతియైన 
యశోదాదేవి వద్ద చక్కగా, హాయిగా పెరిగినావు. అపూర్వమైన సాహసంతో క్రూరుడైన 
కంసుణ్ణి వధించావు. అలాంటి శూరవరేణ్యుడవైన నీకు నా వందనం! పురుషోత్తమా! 
నీ భక్తురాలినైన నన్ను పూనుకొని రక్షింపుమా! 


ఉ. నిండిన భక్తితోడుతను నిన్ను నుతించెద సర్వకాలమున్‌, 
అండజవాహ! నిన్ను గొనియాడిన భాగ్యఫలం బదెట్టిదో! 
పండెను నాదు కోరికలు పండితపాలన! బుద్ధరూప! ఓ 
కుండలిశాయివెన తరిగొండ నృసింహ! దయాపయోనిధీ! ॥|15 ॥ 


భావం: దయాసముద్రుడవయిన న్ఫీ తరిగొండ లక్ష్మీనృసింహస్వామి! ఓ గరుడవాహనా! 
నిన్ను కొనియాడినందువల్ల కలిగిన పుణ్యాలఫలితం ఎంతటిదో! కాని, అందువల్ల నా 
కోరికలు పూర్తిగా పండినాయి. కావున కలకాలం మిమ్ములను పరిపూర్ణమైన భక్తితో 
కొనియాడుతూ వుంటాను దేవా! జ్ఞానులయిన సజ్జనులను సంరక్షించే శేషశాయీ! 
బుద్ధావతారా! మీకు నా అభివాదం! 


చ. రవికులవార్ధిచంద్ర! గురురాయని వాక్యము మీట కెప్పుడున్‌ 
కవిజనపాల! నీ మహిమ గాంచెద నింకను కల్కిరూప! యా 
శివుని విధంబుం జూచెదను, జీవుని నాత్మను జేర జేసెదన్‌; 
కువలయపత్రనేత్ర! తరిగొండ నృసింహ! దయాపయోనిధీ! ||16 ॥ 


భావం: దయాసముద్రుడవయిన  శ్రీతరిగొండ హా! కలువరేకులను 
పోలిన అందమైన కన్నులు గలవాడా! సూర్యవంశమన సముద్రానికి పూర్ణచంద్రుడా! 


నా గురువర్యుని ఉపదేశానుసారంగా నేడు నేను నీ మహిమను 
చూడగలుగుతున్నాను. అందువలన నాజీవాత్మను పరమాత్మతో 
అనుసంధింపజేయగలుగుతున్నాను అటుపై, మంగళకరుడైన శివునితో అభిన్నంగా 
భావన చేయగలుగుతున్నాను. కవిజనులను కాపాడే కల్కి అవతారా! మీకు నా 
నమస్కారం! 


చ. వినుము మహానుభావ! మది వేడుకతోడుత విన్నవించెదన్‌ 
మొనసెిడు స్వాతివానలకు ముత్యపు(జిప్ప లవెట్టులుండు న 
ట్లనిశము భక్తియుక్తి నిను నాత్మవిభుండవు నీవటంచు, నీ 
కును నెదురేను జూతు; దరిగొండ నృసింహ! దయాపయోనిధీ! 17 ॥ 


భావం: దయాసముద్రుడవయి తరిగొండలో ఆవిర్భవించియున్న శ్రీలక్ష్మీనరసింహదేవా! 
మహానుభావా! మిక్కిలి వేడుకతో విన్నవిస్తూవున్న ఈ నా మనవీని చిత్తగించు! 
ముత్తెపుచిప్పలు స్వాతికార్తెలో కురిసే వానలకు ఎదురు చూచిన రీతిగా నా 
ఆత్మప్రభుడవైన నీ రాకకై ఎల్లప్పుడు భక్తితో నేను ఎదురుచూస్తూవున్నాను. (కావున, 
కృపతో నీ దివ్యదర్శనాన్ని అనుగ్రహించు!) 


ఉ. నారదసన్నుతాంఘ్రియుగ! నా విధమెల్లను విన్నవించెదన్‌ 
సారెకు నల్లకల్వ లల చంద్రుని: జూడందలంచుభంగి నిన్‌ 
ధీరతమీటి నిన్నెపుడు దేహములో బొడగాంచు భాగ్యముల్‌ 
కోరుచునుందునయ్య! తరిగొండ నృసింహ! దయాపయానిధి! 18 ॥ 


భావం: దయాసముద్రుడవయిన శ్రీ తరిగొండ లక్ష్మినృసింహదేవా! 
పరమభాగవతోత్తముడైన నారదమునీంద్రునిచే కొనియాడబడిన చరణద్వయం గల 
మహనీయా! నా జీవన విధానమంతా మీకు విన్నవిస్తూవున్నాను, చిత్తగించండి! 
నల్లకలువలు చంద్రుణ్ణి ఆసక్తితో చూడగోరినట్టుగా; ఈ దేహంలో నిన్ను నిమ్మళంగా 
దర్శించే భాగ్యం ఎప్పుడు లభిస్తుందా? - అని ఆతురతతో 
ఎదురుచూస్తూవున్నానయ్యా! స్వామి! అనుగ్రహించు! 


చ. మరగితి నీ పదాబ్దముల మానసమం దెడంబాయం జాలకన్‌, 
గరిమను [12]భానుం డొచ్చుటకుం గంజములెల్ల నపేక్షసేయు నా 
కరణిని నీవు వచ్చుటకు గట్టిగ నా హృదయాంబుజంబు మేల్‌ 
గుజుతుగం గోరునయ్య! తరిగొండ నృసింహ! దయాపయోనిధి! ||19 | 


భావం: దయాసముద్రుడవయిన శ్రీతరిగొడ లక్ష్మినృసింహదేవా! మనస్సు నీ 
పాదపద్మాలను ఎడబాయజాలని విధంగా మచ్చిక అయ్యింది. అందువల్ల 
నాహృదయసరోజం కమలసమూహం సూర్యుని రాకను కోరినట్లుగా దృఢంగా మీ 
ల కోరుతూవున్నది. (దయచేసి నా మనఃపద్మపీఠంమీదకు వేంచేయుమా! 
చస. 


చ. “హరి! హరి! రమ్ము రిమ్మనుచు నార్భటమందుచు నేను పిల్చినన్‌ 
పరువున రావదేమి? నినుం బట్టుగ భక్తులు గట్టివేసిరో? 
మజచితొ నన్ను నొల్లక, రమా సతి నిన్నిటు చేరనీయదో? 
గుజీగొని రావదేమి? తరిగొండ నృసింహ! దయాపయోనిధీ! ॥20 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! “శ్రీహరీ! ఓ నరహరి! 


రమ్ము!రి మ్మని భక్త్యావేశంతో నేను పిలిచినప్పటికీ, నీవు వేగంగా రావటంలే 
దెందులకు? భక్తు లెవరయినా నిన్ను కట్టు కదలనీయక కట్టివేసినారా? లేక, నన్ను 
మరచిపోయావా? లేదా, లక్ష్మీదేవి నిన్ను ఇటువైపు రానియ్యడం లేదా? ఆసక్తితో నీవు 
రాకున్నావేల? (శీఘ్రమే వేంచేయుమా! మహానుభావా!) 


ఉ. మానక నేను పిల్చినను మక్కువ లేక పరాకుసేసితో? 
వీనుల సోశ లేక తగ విశ్వము పాలనసేయంబోతివో? 
పూని మహావినోదమున భోగము మీజంగం జెంచుభామతో 
గోనలనుండి రావా? తరిగొండ నృసింహ! దయాపయోనిధీ! |॥21 ॥ 


భావం: దయాసముద్రుడవయిన శ్రీతరిగొండ లక్ష్మినరసింహదేవా! విడువకుండా నే 
నెంతగానో భక్తితో పిలిచిన్సటికి నామీద ప్రితి లేనందున ఉదాసీనత 
వహించియున్నావో? లేక, ఈ విశ్వాన్ని పరిపాలించటానికి వెళ్లిపోయినందువల్ల నా 
పిలుపు నీ చెవులకు వినబడలేదో? అటుగాక, చెంచులక్ష్మితో గూడి కొండకోనల్లో 
విహరిస్తూ ఆనందంలో నిమగ్నుడవై ఉన్నందున, ఆ అడవుల్లోనుండి రాజాలక 
యున్నావో? (కృపాంతరంగా! త్వరగా విచ్చేయుమా!) 


ఉ. నెమ్మదితోడ నిచ్చటను నీ నిజరూపముం జూడ వేడుకై 
రమ్మని నేను పిల్చినను రాజసమో, దయలేకయుంటివో, 
సమ్మతి గాదొ, లేక నిను సారెకు బిల్చిన రావదేమొకో? 
కొమ్మనవేమి ముక్తి? దరిగొడ నృసింహ! దయాపయోనిధి! ॥22 ॥ 


భావం: దయాసముద్రుడవయిన శ్రీతరిగండ లక్ష్మినృసింహదేవా! నీనిజస్వరూపాన్ని 
చూడవలెననే కుతూహలం కలిగి నేను నిండుమనస్సుతో పిలున్తూవున్నా 
రాజసస్వభావంతో రాదలంప కున్నావా? లేక, నాపై నీకు దయ కలుగలేదా? లేదా, 
ఇటువైపు రావడం నీకు ఇష్టంలేదా? పదే పదే నిన్ను పిలుస్తూవున్నప్పటికి ఏలకో 
రాకున్నావు? వచ్చి, ముక్తిని ప్రసాదింపకున్నా వెందులకు? 


ఉ. మేలు! కృపాంతరంగ! నిను మిక్కిలి నే నిటు పిల్చి పిల్చినన్‌ 
ఏల పరాకు చేసెదవె? యిప్పుడు నిన్నెడ.బాయంజాలకన్‌, 
చాలగు నీ పదాబ్దములసారములెల్ల మిళిందభాతిగన్‌ 
క్రోలుచునుందునయ్య! తరిగొండ నృసింహ! దయాపయోనిధీ! ॥23 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! కరుణాహృదయా! 
మేలగునుగాక! ఇంతగా నేను పలుమార్లు నిన్ను పిలున్తూవున్నప్పటికీ పరాకు 
చేస్తున్నావెందులకో? ఇప్పుడు నిన్ను ఎడబాయలేక్క నీ పాదపద్మాలనుండి చాలుగా 
స్రవించే సారాన్ని (జాల్వార భక్తిభావన-అనే మకరందాన్ని) తుమ్మెదలాగా పానం చేస్తూ 
వుంటున్నానయ్యా! చిత్తగించు! 


ఉ. సుందరదేహ! నిన్నిచటం జూచెదనంచు నపేక్షసేయుచున్‌ 
మందరధారి! రమ్మనుచు మాటికి బిల్చిన నిష్ట వచ్చి, నా 
ముందర నిల్చి పల్కందగు, ముద్దులు గుల్క నటింపుమన్న! యీ 
కుందకమేల నింకం దరిగొడ నృసింహ! దయాపయోనిధి! 24 ॥ 


భావం: దయాసముద్రుడవయి తరిగొండలో విరాజిల్లుతూ వున్న 
శ్రీలక్ష్మి నృసింహస్వామి! మందరగిరిధారి! ఓ సుందరదేహా! నిన్ను సందర్శింపవలెననే 


ఆకాంక్షతో పదేపదే ప్రార్థిస్తూవున్నాను. కనుక, నాయెదుట సాక్షాత్కరించి, ముద్దులు 
గులికేట్టు మాటాడుతూ నర్తింపగోరుతున్నాను. ఈ నాకోరికను _నెరవేర్చక జాగు 
సేయుచున్నావేల? (ఏలాటి అభ్యంతరం లేకుండా శీఘ్రంగా నీ దివ్యదర్శనాన్ని 
అనుగ్రహింపుమా!) 


ఉ. సారములేని సంసరణసర్పము చేతికి? జిక్కలేక యా 
తేరకు లేని యాసలను దెచ్చుక యింక నటింపలేక, యా 
పారము లేద యెక్కడికి, బావము మాయెడ వాంఛంజేసె; నీ 
ఘోరము( బాపవయ్య! తరిగొండ నృసింహ! దయాపయోనిధీ! ॥25 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! ఏమాత్రం సారం లేని 
సంసారమనే సర్పానికి చిక్కలేకున్నాను; లేనిపోని జివితాశలను తెచ్చిపెట్టుకొని, 
ఐహికజివితంలో నటింపలేకున్నాను. అంతులేని ఈ జివనయానంలో పాపకార్యాలు 
నన్ను లోబరచుకోవాలనే కోరికతో చూస్తూవున్నాయి! ఘోరమైన ఈప్రమాదాన్ని కృపతో 
నివారించుమా! స్వామీ! 


ఉ. ఉబ్బుచు( దేరతేరకును, నూరక లేనటువంటి యాసలన్‌ 
బెబ్బులిచేతం జిక్కి, తనుభేదము లెన్నుచు నున్నదాన; నా 
మబ్బును పద్మమిత్రుగతి మందంగ సంహరణంబుంజేసి, నన్‌ 
గొబ్బునం గావవయ్య! తరిగొండ నృసింహ! దయాపయోనిధీ! ॥26 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! మాటిమాటికిని నా 
మనస్సులో అంకురించి తలయెత్తే ఆశలనే పెద్దపులికి చిక్కియున్నాను; అలా 
చిక్కియుండి, నావారు, పెరవారు- అనే భేదభావనతో ప్రవర్తిస్తూవున్నాను. ఈ 
భేదభావన అనే మబ్బును, సూర్యుడు మేఘాన్ని తొలగించినట్లుగా, పూర్తిగా 
నశింపజేసి, (అందరిలో న్వ్‌ ఉన్నాడవనెడి) నిజమైన భావనను కలిగించి, వేగమే 
నన్ను కాపాడుమా! తండ్రీ! 


చ. అనిశము దుష్టవర్తనుల నార్గురి సాధక మెట్లు చేతు? నా 
మనమున నుండుటన్‌ దురభిమానము నెట్ట సవాలు చేతు? మ 
జ్ఞనమును, భోజనం బుడుగు సాధక మే గతిం జేతు? నింక నా 
కును నొకదారిం జూపు! తరిగొండ నృసింహ! దయాపయోనిధీ! ॥27 ॥ 


భావం: దయాసముద్రుడవయిన తరిగొండ లక్ష్మినృసింహదేవా! ఎల్లవేళలా చెడుగా 
ప్రవర్తించే నాలోని ఆరుగురిని (అరిషడ్వర్గాన్ని) ఏ విధంగా అదుపు చెయ్యగలను? 
ముఖ్యంగా, నామనస్సులోనె ఉండే దురభిమానాన్ని ఎలాగున దబాయించి 
నిరోధించగలను? స్నానం, పానం, భోజనం - వీటిని విడిచిపెట్టడం ఏ ప్రకారంగా 
సాధించ గలను? ఈ విషయంలో నీవే నాకు ఒక మార్గాన్ని నిర్దేశించవయ్యా! 
మహాత్మా! 


చ. ఎనసి మనంబుతోడ సకలేంద్రియముల్‌ పెడంబాయంజాలకే 
ఘనముగం గర్లరంధ్రములు గానముం గోరుచునుండుం జర్మమున్‌ 
తనరంగ దూది పానుపులు తక్కక కోరుచునుండు జూడు! దు 
ర్గుణముల కేమనందుం? దరిగొండ నృసింహ! దయాపయోనిధీ! |॥28 ॥ 


భావం: దయాసముద్రుడవయిన శ్రీ 


తరిగొండ లక్ష్మీనరసింహదేవా! నాయందలి 


జ్ఞానేంద్రియ, కర్మేంద్రియాలన్నీ మనస్సునే అంటిపెట్టుకొని, ఎడబాయకుండా ఉన్నాయి. 
ఆ రీతిగా చెవులు ఇంపైన గానాన్ని వినగోరుతున్నాయి; చర్మం మెత్తని స్పర్శగల 
దూదిపరుపులను కోరుతూ వుంది. తక్కిన ఇంద్రియాలు కూడా ఇలాగే మనస్సును 
తమ తమవైపులకు లాగుతూవున్నాయి. ఇక, ఈ ఇంద్రియాల దుర్గుణాలను గూర్చి 
ఏమని చెప్పగలను? (భక్తవత్సలుడవయిన నీవే వీటిని చక్కబరుపగల మనోనిగ్రహాన్ని 
ప్రసాదించు ప్రభూ!) 


ఉ. మీటీన చక్షురింద్రియము మేలగు వింతలు చూడంగోరు, వి 
స్తారముగాను జిహ్వ రుచిం సారెకు గోరుచునుండు, నాసికం 
బారయ గంధవాసనల నందముమీజం గ్రహింపంగోరు; దు 
ష్యోరిక లిన్ని చూడు! తరిగొండ నృసింహ! దయాపయోనిధీ! 29 ॥ 


భావం: దయాసముద్రుడవయిన శ్రీ తరిగొండ లక్ష్మీనృసింహదేవా! కర్మేంద్రియాలన్నిటిలో 
మిగుల శక్తిమంతమైన కన్ను మంచిమంచిదృశ్యాలను, వింతలను, విశేషాలను 
చూడగోరుతూవుంటుంది. అలాగే, నాలుక మంచి మంచి రుచులను (రుచిగల 
వస్తువులను) మాటిమాటికి కోరుతూనే వుంటుంది. ముక్కు సుగంధపరిమళాలను 
అతిశయమైన ఆనందంతో ఆఘ్రాణింపగోరుతూవుంటుంది. ఈచేడుకోరిక లన్నిటినీ 
నిగ్రహించే సదుపాయం అనుగ్రహించవయ్యా! వీరనృసింహదేవా! 


ఉ. చూడు మహానుభావ! యొకచోద్యపుజివుండు దేహకాంక్షలన్‌ 
వీడం డవెన్ని చెప్పిన వివేకము గల్లదు, ఎంత మత్తుండో? 
రాడు దురాశలన్‌ విడిచి, ప్రాకృతుభంగిని నింద్రియాలతో 
[3]గూడెడంబాయలేండు; తరిగొండ నృసింహ! దయాపయోనిధీ! ॥30 ॥ 


భావం: దయాసముద్రుడవైన శ్రీ తరిగొండ లక్ష్మీనరసింహదేవా! మహానుభావా! 
ఇటుచూడు!  విచిత్రస్వభావంగల ఈ జీవుడు దేహంమీది మమకారాన్ని 
విడువకున్నాడు. ఎన్ని చెప్పినా, ఎంత చెప్పినా వీనికి వివేకం కలగటం లేదు. నిజంగా 
వీడు ఎంత మదించినవాడో కదా! దురాశలను విడిచిపెట్టి రానే రాడు. 
శుద్ధపామరునిలాగా ఇంద్రియాలతో ఎడబాయని రీతిలో కలసిమెలసియుంటున్నాడు. 
(ఇట్టి అవివేకిని సమర్థుడవైన నీవే సముద్ధరింపగలవు స్వామీ!) 


ఉ. జోడుగ నెల్లకాలమును సొంపుగ నా పరమాత్త్ము( డుండు మేల్‌ 
జాడం గనంగ నేర్చి, తనజాడకుం బోవును జివుం దన్యథా 
జాడకు( బోదలంచి శివుజాడకు భీతిల్లుచున్నవాండు; ఈ 
కోడిగ మేమి చూడు! తరిగొండ నృసింహ! దయాపయోనిధీ! 31 ॥ 


భావం: దయాసముద్రుడవయిన శ్రీ తరిగొండ లక్ష్మినృసింహదేవా! తొలుత 
చాలాకాలంగా ఆ పరమాత్ముడుండే ఉత్తమమైన ప్రదేశాన్ని చూచియున్నవాడై, ఆ 
మార్గం తెలిసినవాడై వుండి కూడా, ఈ జీవుడు ఇప్పుడు వేరొక మార్గంలో వెళ్లడానికి 
పూనుకొంటున్నాడు. ఆపరమేశ్వరుని జాడకు' వెళ్లడానికి "_ వీడెందులకో 
భయపడుతూవున్నాడు. ఈ జీవుని యొక్క ఇప్పటి ఈ కపటమైన ప్రవర్తన యేమిటో? 
ఎందులకో? నీవే ఆలోదించుమా! స్వామీ! 


ఉ. రూఢిగ నాత్మనాయకుని రూపము. గాంచెను నాడు వేడుకన్‌, 
గాఢప్రపంచమాయలకుం గ్రమ్మజం జిక్కందలంచి నేడు బల్‌ 


మూఢుండునై చరింపుచును మోహమహావనిం జిక్కినాడయా! 
గూఢము నమ్మలేండు; తరిగొండ నృసింహ! దయాపయోనిధీ! |॥32 ॥ 


భావం: దయాసముద్రుడవయిన శ్రీతరిగొండ లక్ష్మినరసింహదేవా! ఈజీవుడు ఆనాడు 

ఆసక్తితో ఆత్మనాయకుడైన పరమేశ్వరునినిజస్వరూపాన్ని ప్రశస్తంగా 

దర్శించియున్నాడు. ఈనాడు మళ్లీ బలీయమైన ఈ ప్రపంచ మాయలకు చిక్కదలంచి, 

మూఢుడై సంచరిస్తూ, “భ్రాంతి అనే గొప్ప అడవిలో చిక్కుబడిపోయాడు. ఇలాగ 

త చిక్కుబడిపోయిన ఈ రహస్యాన్ని వీడు విశ్వసింపలేకున్నాడు కదా! ఇక, వీనికి 
దిక్కు! 


ఉ. వేడుకతోడ బొందికిని వింతగ జిన్నెలు సేయుచుండ(గా 
నేండును నింట నుండు, నటు నిక్కముగా మయునా(డు చూచినన్‌ 
కాడునం జేరి, వేగ లయ కాలుని చెట్టనుబట్టి, క్రమ్మణిన్‌ 
గూడునం జేరు జివి; తరిగొండ నృసింహ! దయాపయోనిధీ! |॥33 ॥ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! జీవుడు మిగుల 
ఆసక్తితో ఈ శరీరానికి వింత వింతలైన వన్నెలను, చిన్నెలను ఎన్నిటిని చేసినా, 
ఈనాడు ఇంటిలో నున్నవాడు మరునాడు కాటికి చేరుకొంటూవుంటాడు. అటుపై 
యమునితో మైత్రి నెరపి, అనంతరం మరో దేహంలో ప్రవేశిస్తూవుంటాడు. (కావున, 
అశాశ్వతమైన ఈ బొందికి అతిశయంగా వన్నెలూ, చిన్నెలూ, అలంకారాలూ చెయ్యడం 
అనావశ్యక మని, వ్యర్థమని సారాంశం). 


ఉ. ఆడకు హంగ పుట్టంగను నార్భటమందుచు నింటిలోనం బో 
రాడుచునుండినంతటను, నంతకు[*]కింకరు లొచ్చి వేగంద 
న్నీడిచి తన్న(గాను దన కెవ్వరు నడ్డముగాను రారు; ఆ 
గోడెడంబాప నీవె! తరిగొండ నృసింహ! దయాపయోనిధీ! |34 ॥ 


భావం: దయాసముద్రుడవయిన న్ఫీ తరిగొండ లక్ష్మీనృసింహదేవా! జీవుడు 
అవసానదశను చేరుకొని ఇంటిలో మృత్యువుతో పోరాడుతూ వుండగా, యముని 
సేవకులు వచ్చి తనను బలవంతంగా లాగి, తన్నినప్పుడు, తన కెవ్వరూ అడ్డపడలేరు. 
అలాంటి ఆపత్‌ సమయంలో ఆ బాధనూ, దుఃఖాన్నీ, నివారించి జీవుణ్ణి ఆదుకొనే 
సంరక్షకుడవు గ వొక్కడవే సుమా! (అటువంటి సర్వరక్షకుడవయిన నీకు 
నావందనం!) 


చ. “కట కట! జీవి! నీ విశను కష్టము పొందుచు నుండవద్దు, ఈ 
ఘటమును నమ్మవద్దు, నిను గాంచి యఖండముం జూడుమంచు నే 
నెటువలె బోధం జేసినను, నెప్పుడు దాను ఘటాభిమానియై 
కుటిలము మానండాయెం దరిగొండ నృసింహ! దయాపయోనిధీ! |35 ॥ 


భావం: దయాసముద్రుడవయిన శ్రీ తరిగొండ లక్ష్మీనరసింహదేవా! “ఓ జీవీ! నీ 
వికమీదట కష్టాలు పొందుతూ ఉండవద్దు. ఈ ఘటాన్ని (శరీరాన్ని) సుస్థిరమని ఏ 
మాత్రం సమ్మవద్దు. నీ అసలు స్వరూపాన్ని గుర్తించి, సత్యమైన ఆ స్వరూపభావనతో 
అఖండమైన పరమాత్మతత్త్వాన్ని సందర్శించిమని నే నెంతగానో బోధచేశాను. 
అయినా, తానుమాత్రం ఈ ఘటం (శరరం) నందే అభిమానం కలిగినవాడై, 
కుటిలమైన నడవడిని మానుకోలేకున్నాడు. (ఇట్టి పరిస్థితిలో ఈజివుని 


సముద్ధరింపగల శక్తిమంతుడవు నీవే కదా? కృపాపరిపూర్ణా!) 


ఉ. కండలు, ప్రేవులున్‌, బలు వికారవుటస్థులు, చీము, నెత్తురున్‌, 
నిండిన మూత్రమున్‌, మలము నెప్పుడు మూగి, మహి అసహ్యమై 
యుండును కుక్షిలో న, నిక నో హరి! యేమని విన్నవింతు? నీ 
కుండకు భోగమేల? తరిగొండ నృసింహ! దయాపయోనిధీ! 36 ॥ 


భావం: దయాసముద్రుడవయి తరిగొడలో విలసిల్లుతున్న శ్రీలక్ష్మీనరసింహదేవా! ఈ 
శరీరాన్నిగురించి సమన విన్నవింపగలను? ఈ కుక్షి (ఉదరం) మాంసపు కండలు, 
ప్రేవులు, వికారమైన ఎముకలు, చీము, నెత్తురులు, నిండిన మలమూత్రాలు - వీటితో 
మిక్కిలి అసహ్యంగా ఉంటుంది. అలాంటి ' ఏహ్యమైన, అశాశ్వతమైన ( ఈ “కుండికు 
మితి మీజీన ఐహికసుఖాలు, అలంకారాలు ఎందులకు? (అక్కరలేదని అభిప్రాయం). 


చ. మటజిపున జీవుం డెప్పటికి [5]1మాయనుదానికిం జిక్కి, తాను నా 
యెజుకను నిల్వనీయకను, నెప్పుడు మద్దురు వాక్యసంగతుల్‌ 
మజిచెదనంచుం బోయినను, మక్కువతో డుత నన్నుంబ్రోవ స 
ద్దురుడటు పోవనీండు; తరిగొండ నృసింహ! దయాపయోనిధీ! |37 ॥ 


భావం: దయాసముద్రుడవయిన శ్రీతరిగొడ లక్ష్మీనృసింహదేవా! మాయ అనే దాని 
చేతిలో చిక్కిన ఈ జీవుడు, నా గురువర్యుడు ఉపదేశించిన వాక్యాలను - జ్ఞానాన్ని 
ప్రసాదించే వాటిని - ఏమణుపాటున మరచిపోవడానికి పాల్పడినా గురువర్యుడు నా 
యెడ వాత్సల్యంతో కూడిన ప్రీతితో తాను ఉపదేశించిన ఆ వాక్యాలనూ, వాటి 
ఫలితమైన జ్ఞానాన్నీ మయువనీయక, నన్నూ నా యొజుకనూ అల్లాగే 
కాపాడుతూవున్నాడు కదా! (నా గురువర్యునికి నాయందు గల వాత్సల్యం 
అలాంటిది!) 


ఉ. ఈడిచి తెచ్చి జీవుని మహీపతి దండనసేయయూని, యా 
మూడు గుణాల బట్టుకొని ముప్పురి పగ్గము పేడి, గట్టిగా 
జూడగ నాల్లురిన్‌, మదిని జొన్పిన చిత్తము, నింద్రియంబులన్‌ 
కూడ బిగించినాండు; తరిగొండ నృసింహ! దయాపయోనిధి! ॥38 ॥ 


భావం: దయాసముద్రుడవయిన శ్రీ తరిగొండ లక్ష్మినరసింహదేవా! అవధరింపుము! 
ప్రభువైన గురువర్యుడు (గురురాయడు జీవుణ్ణి సక్రమమైన మార్గంలో 
నడుచుకొ నేట్టు శిక్షింపదలంచిన వాడై, వీణ్ణి తన వద్దకు లాగుకొని వచ్చి, మూడు 
గుణాలనే ముప్పిరిపగంగా పేని, ఆ త్రాటితో ఆరుగురు శత్రువులను (అరిషడ్వర్గాన్ని), 
చిత్తాన్ని మనస్సులోపల దూర్చి, అలా దూర్చిన "మనస్సుతో, జ్ఞానేంద్రియ, 
కర్శేంద్రియాలను (అనగా, ఆయాఇంద్రియాల వ్యాపారాలను కూడా ఒక్కటిగా చెర్తి 
గట్టిగా బిగించి యున్నాడు. (ఈ రీతిగా ఈ జీవుణ్ణి సవ్యమైన పద్ధతిలో నెలకొల్పినట్టి 
గురువర్యుని అనుగ్రహాన్ని కొనియాడుతున్నాను.) " 


చ. పసగల సామి న న్నెపుడు పాలన సేయందలంచినాండో? నా 
కుశలముం గోరినాండు; నను గొబ్బున రక్షణచేసి ప్రేమతో, 
విసువక, నామనంబు గడువిం తగుటన్‌ మదకుంజరాన కం 
కుశముగ నిల్పినాండు; తరిగొండ నృసింహ! దయాపయోనిధీ! |॥39 ॥ 


భావం: దయాసముద్రుడవయిన శ్రీ తరిగొండ లక్ష్మినృసింహదేవా! సర్వసమర్థుడయిన 
నాగురుస్వామి ఏనాడు చక్కగా నన్ను రక్షింపదలచినాడో ఆనాడే నా క్షేమాన్ని 
మనసారా కోరి, నన్నాదుకొన్నాడు. నాపై కలిగిన అవ్యాజమైన ప్రితితో, 
ఎంతమాత్రమూ నన్ను విసుగుకోకుండా, 'మదపుటేనుగువంటి విచిత్రమైన నా 
మానసిక ప్రవృత్తిని అటునిటు చెదరిపోనీయకుండా, అంకుశంలాగా స్థిరంగా 
నిలిచియుండి నన్ను రక్షించాడు. (అటువంటి శక్తిమంతుడైన గురువేర్యుని 
అనుగ్రహాన్ని మిక్కిలిగా కొనియాడుతూవున్నాను). 


ఉ. దేశములోన దివ్యమగు ధీరుడు సర్వము నిండియుండంగా 
వాసి గనంగలేక, మనవారును, నన్యులటంచు నుండి, [6)వ 
ట్టాస లనేటి తీగెలను నప్పుడు [7|నిశ్చయమంచు కత్తితో 
గోసెను మద్దురుండు, తరిగొండ నృసింహ! దయాపయోనిధీ! 40 ॥ 


భావం: దయాసముద్రుడవయిన  శ్రీతరిగొడ లక్ష్మినరసింహదేవా! లోకంలో 
భగవంతుడనే ధీరాగ్రేసరుడు అంతటా వ్యాపించి యుండగా, ప్రసిద్ధమైన ఈ సత్యాన్ని 
తెలిసికోలేక, “వీళ్లు మనవాళ్లు, వాళ్లు పరాయివాళ్ళు”- అనేటటువంటి భేదభావంతో 
ఉంటూవుండినాను. అప్పుడు నా గురువర్యుడు నాలోని పలురకాల వ్యర్థమైన 
ఆశలనే తీగలను దృఢనిశ్చయమనెడి పదునైన అంచుగల కత్తితో మొదలంట 
కోసివైచి, నాకు అభేదభావపూర్వకమైన జ్ఞానోదయాన్ని ప్ర ప్రసాదించాడు కదా! 


చ. నరహరి! మ్రొక్కి చెప్పెదను నా నుదుటన్‌ గల వ్రాలు ప్రేమతో 
నరుదుగ నంఘ్రిమూలమున నంటెను, పూర్వపువ్రాలు దీసి, యా 
సరసిజగర్భుపట్టమున సాంద్రకటాక్షము నుండ బంచె; మ 
ద్గురు[క]మహీమేమనందు?? దరిగొడ నృసింహ! దయాపయోనిధి! ॥41 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! ఓ నరహరి! ఇప్పుడు 
తమకు ఒకానొక స్వానుభవాన్ని మనవి చేస్తున్నాను; కృపతో చిత్తగించు! 
గురువర్యుడు నాపై గల అవ్యాజమైన ప్రేమతో, తన పాదంచేత నా నొనటి యందలి 
బ్రహ్మవ్రాతను (బ్రహ్మలిపిని) తుడిచివేసి, క్రొత్తగా అనుగ్రహపూర్వకమైన తన వ్రాతను 
వ్రాసి నన్ను చరితార్జురాలిని కావించియున్నాడు. ఈ విధంగా నా జివితంయొక్క 
భవిష్యత్తునే మార్చివేసిన మదీయ సద్గురువర్యుని మాహాత్మాాని ్న ఏమని 
కొనియాడగలను? (అటువంటి గురుపుంగవుని స. ప్రశంసంపజాలనని 
కవయిత్రియొక్క అభిప్రాయం.) 


సూచన: ఈ కవయిత్రీమతల్లి యొక్క అపూర్వమైన ఆధ్యాత్మికానుభూతులలో ఇది 
యొకటిగా పేర్కొనదగియున్నది. 


చ. గురునకు నీ కభేదములు కోరి పఠించితినంచు. జిత్తమం 
దరయంగం గోపమున్‌ వలదు, అంబుజబాంధవ, సోమనేత్ర! నీ 
కరుణను నిన్ను నేను పొడగాంచితి; నింకనుమానమేల? మ 
ద్దురుడవు నీవె కాదె? తరిగొండ నృసింహ! దయాపయోనిధీ! |42 ॥ 


భావం: దయాసముద్రుడవయిన శ్రీ తరిగొండ లక్ష్మినృసింహదేవా! సూర్యచంద్రులే 
నేత్రాలుగా గలిగిన పరాత్సరా! నాగురువర్యునకు నీకు అభేదాన్ని (ఈ శతకంలో ఆ 
యా చోట్ల) పాటించినానని నీమనస్సున కోపంపవలదు. నీ అపారకరుణచేతనే నేను 


నీదివ్యస్వరూపాన్ని సందర్శింప గలిగినాను కదా! కావున, నాగురువర్యుడవు నీవే! 
ఇందులో ఏమీ సందేహం లేదు! ఓ గురుస్వామీ! నీ శిష్యురాలైన నన్ను 
నీకృపావిశేషంతో కటాక్షించు! 


చ. సతమగు సామి! నిన్నికను సారెకు నే నెటు పోవనిత్తు? నా 
యితముగ నీ పదాబ్దముల నేర్చడ గట్టిగం బట్టి, వేగ శ్రీ 
పతి! ఘనభక్తిమార్గమను పగ్గమునన్‌ బిగబట్టి, నిన్ను నా 
కుతికకు( గట్టుకొందు; దరిగొండ నృసింహ! దయాపయోనిధీ! ॥43 ॥ 


భావం: దయాసముద్రుడవయిన న్ఫీ తరిగొండ లక్ష్మినరసింహదేవా! ఓ శ్రీపతీ! 
ఎల్లప్పుడూ నెలకొనియుండే Mrs స్వామీ! ఇక మీదట నిన్ను 
నానుండి దూరం కానివ్వను. పాదపద్మాలను గట్టిగా పట్టుకొని, వాటిని 
భక్తిమార్గమనే బలమైన పగ్గపుత్రాటితో బాగుగా ముడివేసి, ఆ త్రాటిద్వారా నిన్ను నా 
కంఠానికి ముడివేసికొంటాను. ఆ విధంగా నిన్ను నానుండి దూరం కానీయక శ్రద్ధతో 
కాపాడుకొంటూవుంటాను నుమా! 


(ఈ నా ఉపాయాన్ని భక్తవత్సలుడవైన నీవు ఆమోదించి, అనుగ్రహించుమా!) 


ఉ. పన్నగశాయి! నీ మహిమ భక్తులకెల్లను గానవచ్చె, నీ 
సన్నిధి దగ్గజాయెను, విచారము తీరెను, ముక్తి గల్లు నౌ! 
నెన్న(గ నీదు రూపమును నీగతి నాదు మనంబులోన గన్‌ 
గొన్నవిధంబు దోచెం దరిగొండ నృసింహ! దయాపయోనిధీ! |44 ॥ 


భావం: దయాసముద్రుడవయి తరిగొడలో విలసిల్లుతూవున్న శ్రీలక్ష్మీనృసింహదేవా! 
భక్తులయిన వారలకు నీ మాహాత్మ్యం చక్కగా గోచరిస్తున్నది. ఆ ప్రకారంగా నీ 
దివ్యచరణసాన్నిధ్యం నాకు చేరువ అయ్యింది. నా విచారమంతా తొలగిపోయింది. 
నాకు ముక్తి లభిన్తుందనే నమ్మకం కుదిరింది. నామనోవీథిలో గోచరించిన విధంగానే నీ 
దివ్వమంగళమూర్తి నాకు సాక్షాత్కరించి, అపూర్వమైన అనుభూతిని ప్రసాదించింది. 
ఓ శేషశయనా! మీకు నా అభివందనం! 


ఉ. పాటుగ నాత్మదేశమునం బన్నుగ వెన్నెల గాయుచుండు, బల్‌ 
ఆటకమైన యేడు ఘనఆవరణంబులు నుండు, దానిలో 
[9]మేటగు సర్పము న్నాకటి మేరువుమీందను [10]కావలుండు, నీ 
కోట విధంబు గంటి; దరిగొండ నృసింహ! దయాపయోనిధీ! |॥45 ॥ 


భావం: దయాసముద్రుడవయిన న్ఫీ తరిగొండ లక్ష్మినరసింహదేవా! ఆత్మయొక్క దేశంలో 
ఎప్పుడూ సొంపుగా వెన్నెల కాస్తూవుంటుంది. ఈదేశంలోనే ఏడు గొప్ప ఆవరణలు 
నెలకొనివున్నాయి. అందులో శ్రెష్టమైనసర్పం ఒకటి మేరువుపైన (అగ్రభాగంలో) 
కావలికాస్తుంటుంది. ఇటువంటి కోటతీరును ని దయవల్ల నేను కనుగొన్నాను. 


చ. తొలంగక మేటి కోటకును త్రోవలు తొమ్మిది, దానిలోపలన్‌ 
బలిమిగ నంచెలంచెలను పట్టుగ నాల్లురు [11]కావలుందు, రా 
వల నొక యేడు చిల్కలును వాసిగం బల్కుచునుండు, దానిలో 
గొలంకులు రెండు నుండుం దరిగొండ నృసింహ! దయాపయోనిధీ! |46 ॥ 


భావం: దయాసాగరుడవై తరిగండలో విరాజిల్లుతూవున్న శ్రీ లక్ష్మీనరసింహదేవా! ఈ 


“కోటికు (శరీరానికి తొమ్మిదిత్రోవ లున్నాయి. ఈకోటయందు ఆ యా అంచెలలో 
ఆరుగురు బలమైన పట్టుదలతో కావలి కాస్తూవున్నారు. ఈ కావలివాండ్రకు ఆవల 
ఏడు చిలుకలు ప్రశస్తంగా పలుకుతున్నాయి. అచ్చట రెండు సరోవరాలు ప్రకాశిస్తూ 
వున్నాయ 


(కవయిత్రి ఈ పద్యంలో మానవదేహంలోని షషట్బుక్రాలు మొదలయిన 
యోగవిద్యావిశేషాలను మర్శకవితాధోరణిలో వెల్లడించింది.) 


చ. కొలకుల మధ్యమందు నొకకోమలి యున్నది, దానిలోపలన్‌ 
సలలితవహ్నిమండలము, చంద్ర, దివాకరమండలంబులున్‌, 
అలవడ నాజుచక్రముల కావల నందొక సారసంబులో. 
గులుకుచునుండు హంస; తరిగొండ నృసింహ! దయాపయోనిధి! ||47 | 


భావం: దయాసముద్రుడవయి తరిగొడలో విలసిల్లుతున్న శ్రీలక్ష్మీ నరసింహదేవా! 
అవధరించు! రెండు సరస్సుల మధ్య ఒకయువతి నెలకొనివుంది. ఆ కోమలి నడుమ 
అగ్నిమండలం, దానికి అటునిటు చంద్ర, సూర్యమండలాలు ఉన్నాయి. ఇదిగాక, 
ఆయుచక్రాలపైన ఒక పద్మం ఉంది; ఆ పద్మం(సహస్రారకమలం)లో జ్ఞానస్వరూపియైన 
హంస నిత్యం కులుకుతూవుంటుంది. 


ఉ. గిప్పతి, బ్రహ్మశేషనుతకీర్తివిశాల! దయాంతరంగ! యో 
పుప్పశరారిమిత్ర! విను పొందుగ దేహములోన మేటిగా 
బుప్పము లేడు నుండు, తనముందర నందొక ముక్తిపుష్నమున్‌ 
గోప్పదభాతి నుండు దరిగొండ నృసింహ! దయాపయోనిథి! ॥48 ॥ 


భావం: దయాసముద్రుడవయి తరిగండలో అవతరించియున్న శ్రీ లక్ష్మినృసింహదేవా! 
బృహస్పతి, బ్రహ్మ ఆదిశేషుడు- వీళ్లచే విశేషంగా కొనియాడబడిన విశాలమైన 
కిర్పిగలవాడా! పరమశివునకు మిత్రుడా! ఓ కరుణాంతరంగా! స్వామి! చిత్తగింపుమా! 
ఈ దేహంలో ప్రసిద్ధంగా ఏడు పుష్పాలు ఉన్నాయి. వాటికి ముందు - అనగా అన్నింటికి 
పైభాగాన ముక్త్‌ అనే పుష్పం ఆవుగిట్టంత పరిమితి, ఆకృతి- గలిగి 
భాసిస్తూవుంటుంది. 


ఉ. భాసురలీల సో౭హమనుభావములన్‌ నిరతంబు చాల హం 
సీసహితంబుగాను మజీ చేసెను మిత్రు; డిలా, భగీరథీ, 
కాశి గయా, ప్రయాగలును ఖ్యాతిగ దేహములోన నేర్పడన్‌, 
కోశము లైదు నుండు దరిగొండ నృసింహ! దయాపయోనిధీ! |49 ॥ 


భావం: దయాసముద్రుడవయి తరిగండలో వెలుగొదుతూవున్న శ్రీలక్ష్మీనృసింహదేవా! 
కాలస్వరూపుజైన సూర్యభగవానుడు ఉచ్చ్వాననిశ్శ్వాసాలనే హంసలను నిరంతరం 
చలింపజేయటంద్వారా సో౭హంభావాన్ని విశిష్టంగా సూచించాడు! అట్లే, ఈ దేహంలో 
భూమిని, గంగను, కాశీ, గయా ప్రయాగ- అనే పుణ్యక్షేత్రాలను పాదుకొల్పియున్నాడు! 
ఆ రీతిగానే ఈ దేహంలో అన్నమయ, ప్రాణమయ, మనోమయ, విజ్ఞానమయ, 
ఆనందమయ కోశాలనే ఐదుకోశాలూ అమరివున్నాయి. 


చ. అరయంగం జేతనుండును, గణాధిపుండున్‌, యమరాజసంఘమున్‌, 
ఇరవుగ బ్రహ్మ విష్ణులు, మహేశుడు, రుద్రుడు, సర్వలో కముల్‌ 
సరసిజసంభవాండమున( జక్కంగ నుండును, ఆ యజాండమున్‌ 


గుజుతుగ నాత్మ నుండు; దరిగొండ నృసింహ! దయాపయోనిధీ! 50 ॥ 


భావం: దయాసముద్రుడవయి తరిగొడలో విలసిల్లుతూవున్న శ్రీలక్ష్మీనృసింహదేవా! 
అవధరింపుమా! చైతన్యస్వరూపుడయిన పరమాత్మ, గణాధిపతి, యమధర్మరాజు, 
త్రిమూర్తులు, సమస్తలోకాలు - బ్రహ్మాండంలో చక్కగా ఉంటున్నాయి. ఆ 
బ్రహ్మాండమంతా సూక్ష్మాకృతితో ఆత్మలో నెలకొనివుంటుంది! (ఇదే సృష్టిరహస్యం!) 


ఉ. కంఠములోని నాళ మతికాంతిగ వెల్లెడి రీతి జూచి, యా 
కంఠముమీంద రెండు బలుకాటుకకొండలమధ్యమందు న్ఫీ 
కంఠునిం గాంచి, యంత లయకాలుని వేగమె ధిక్కరించి, వై 
కుంఠము( జేరవచ్చుం దరిగొండ నృసింహ! దయాపయోనిధి! ||51 ॥ 


భావం: దయాసముద్రుడవయి తరిగొండలో ఆవిర్భవించియున్న శ్రీలక్ష్మీన సింహదేవా! 
చిత్తగింపుమా! ఈ దేహమందలి జీవుడు కంఠంలో మిగులకాంతితో వెలుగొందే 
నాళాన్ని పరికించి, అలాగే ఆ కంఠంమీద నెలకొనివున్న రెండు కాటుకకొండలమధ్యన 
ప్రకాశిస్తూవున్న పరమేశ్వరుణ్ణి సందర్శించాలి. అలా సందర్శించిన ఆ జీవాత్మ 
మృత్యువుకు ' అధిపతియైన. యముణ్ణి సైతం వేగంగా ధిక్కరించి, నేరుగా 
శ్రీవైకుంఠలోకాన్ని చేరగలడు! 


ఉ. నిష్ట లవెన్ని గల్లినను, నేర్చు నరణ్యమునందు. బొందినన్‌, 
కష్టము లెన్ని చేసినను గ్రమ్మణ జివుండు పుట్టకుండునే? 
అష్టమదంబుల న్నుడిగి, యాత్మను గాంచినవాండు వేగ ను 
తృృష్ట భవాబ్ది దాయం దరిగొడ నృసింహ! దయాపయోనిధీ! ॥52 | 


భావం: దయాసముద్రుడవయిన _ శ్రీతరిగండ లక్ష్మీనృసింహదేవా! మనుజుడు 
అరణ్యంలో నివసిస్తూ, నియమనిష్టలు మొదలైన వాటిలో ఎంతో గొప్ప నైపుణ్యాన్ని 
సాధించినా అంతమాత్రంచేత ఈ జీవుడు మళ్లీ పుట్టకుండా ఉండజాలడు. 
(పునర్జన్మను పొందకుండా తప్పించు కోలేడని అభిప్రాయం). కులమదం, రూపమదం, 
బలమదం, ధనమదం, యౌవనమదం, విద్యామదం, అధికారమదం, తపోమదం - 
అనే ఎనిమిదిరీతుల మదములను పూర్తిగా తొలగించుకొని, ఆత్మయొక్క తత్త్వాన్ని 
దర్శింపగలినటువంటివాడు మాత్రమే సువిశాలమైన ఈ సంసారసాగరాన్ని దాటి, 
(ఆవలితీరమైన) మోక్షాన్ని చేరుకోగలడని సారాంశం. 


ఉ. మూడు గుణంబులు న్నెటీ(గి, ముందటి మార్గము గాంచి గ్రక్కునన్‌, 
మూండు శరీరముల్‌ దెలిసి, ముమ్ములకోనను జేరి ధీరుడై, 
మూడు ప్రవాహముల్‌ గలసి మోదము నొదుచునుండు చోటునన్‌ 
కూడిన మోక్షమబ్బుం దరిగొండ నృసింహ! దయాపయోనిధీ! ॥53 ॥ 
భావం: దయాసముద్రుడవయిన న్ఫీ తరిగొండ లక్ష్మినృసింహదేవా! వందనములు! 
జీవుడు సత్త్వము, రజస్సు, తమస్సు- అనే మూడుగుణాలయొక్క స్వరూప, 
స్వభావాలను తెలిసికొని, ఆ పై అనుసరించదగిన మార్గాన్ని శీఘ్రంగా దర్శించి, స్థూల, 
సూక్ష్మ, కారణ శరీరము లనెడి మూడు శరీరాల తత్త్వాలను గుర్తెజిగి, తొణకని 
స్టిరచిత్తంతో మిగుల మూలన ఉండే కోనయందు (సహస్రారంలో పల) ప్రవేశించి, ఇడ, 
పంగళ, సుషుమ్న అనే మూడు ప్రవాహాలు సంగమించియున్న- సంతోషాన్ని 
ప్రసాదించే- స్థలాన్ని చేరుకొంటే మోక్షం లభిస్తుంది. 


ఉ. వేషము లెల్ల మాని, సువివేకము+ జెంది, విచారహీనుండై, 
రోషము. జంపి, భావమున రూఢిగం జూచుచునుండువానికిన్‌ 
భూషణమైన యట్టి యొకపువ్వులతోటకుం బశ్చిమాన మేల్‌ 
ఘోష వినంగవచ్చుం దరిగొండ నృసింహ! దయాపయోనిధీ! ॥ 54 ॥ 


భావం: దయాసముద్రుడవయిన శ్రీ తరిగొండ లక్ష్మీనరసింహదేవా! అవధారు! 
లోకంకొజకై డాబుసరిగా ధరించే బాహ్యవేషాలన్నీ మానుకొని, నుజ్జానాన్ని 
పొందినవాడై, _ చింతావిరహితుడై, మనస్సులో 'పరతత్త్వతేజాన్ని స్పేష్టంగా 
సందర్శిస్తూవుండేవానికి మిక్కిలి అందంగా "ప్రకాశిస్తున్న ఒకానొక ' పూలతోటకు 
వెనుకభాగంలో చక్కనిధ్వనితో గూడిన నాదం వినబడుతుంది. (శ్రేష్టమైన ఆ 
నాదఘోషయే ముక్తికి ముఖ్యసోపానం కదా? స్వామీ!) 


ఉ. బూడిద బూయనేల? మణీ పొందుగం గష్టము జేయనేల? యే 
నీడల నుండనొల్లకను నిండిన యెండల నుండనేటికో? 
పోండిమిగాను నాత్మ నిటు పొందుగం గాంచినవాని వేడుకన్‌ 
కూడును మోక్షకాంత; తరిగొండ నృసింహ! దయాపయోనిధీ! ॥|55 ॥ 


భావం: దయాసముద్రుడవయిన శ్రీ తరిగొడ లక్ష్మినృసింహదేవా! చిత్తగించు! 
మనుజుడు (మోక్షకాంక్షతో) ఒడలంతా బూడిద పూసికోవడం ఎందుకు? శరీరాన్ని 
పలుకష్టాలపాలు చెయ్యడం ఎందులకు? నీడపట్టున ఉండటానికి అంగీకరింపక 
(తపస్సు పేరిట) తీవ్రమైన ఎండల్లో ఉండడం దేనికి? ఆత్మస్వరూపాన్ని ఇంపార 
సందర్శించిన వానిని ముక్తి అనే కాంత (తనంతట తానుగ వచ్చి) హాయిగా కలుస్తుంది 
కదా! 


ఉ. మూడు గుణాలు మానకను, ముందర నుండెడి మూర్తి: గానకన్‌, 
బూడిద మేనం బూసి, బహుబూటకముల్‌ పయినేసి, ధాత్రిపై 
వాడక సంచరించుచును [12]వానగు వస్తువు గానకుండినన్‌ 
కూడదు ముక్తికాంత; తరిగొండ నృసింహ! దయాపయోనిధీ! ॥56 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! స్వామీ! 
అవధరించు! సత్త్వగుణం, రజోగుణం, తమోగుణం - అనే త్రిగుణాలలో చిక్కుకొని 
వుండి, వాటిని అదుపు చేయజాలనందున, ఎదుట గోచరించే దివ్యమైన) 
ఆత్మస్వరూపాన్ని కనలేక ఒళ్లంతా బూడిద పూసికొని, ఆడంబరాన్ని సూచించే 
బాహ్యవేషాన్ని ధరించి, ఉత్కృష్టమైన ఆత్మతత్త్వాన్ని దర్శింపకుండానే, ఊరక ఈ 
లోకంలో సంచరిస్తూవుండే బూటకాలరాయుణ్ణి ముక్తికాంత కూడదు (కలిసికొ నదు) 
కదా! 


ఉ. భూచరుండైన నేమి? శివపూజలు చేసి యనేకముద్రలన్‌ 
చూచినం బుణ్యమేమి? యది చూడకయుండిన నేమి తక్కువల్‌? 
ఖేచరిముద్రం గాంచి మదిం గిన్నరభావము మానసంబులో 
గోచరమైన ముక్తి; తరిగొండ నృసింహ! దయాపయోనిధీ! 57 ॥ 


భావం: దయాసముద్రుడవయిన శ్రీ తరిగొండ లక్ష్మీనృసింహదేవా! అవధరించు! 
మనుష్యుడు భూమిమీద తిరుగాడుతూ భూచరుడయి యుండి, శివపూజలు చేస్తూ 
తాంత్రికమైన అనేకముద్రావిశేషాలను అనుభవపూర్వకంగా తెలిసికొనియున్నా, అథవా 


తెలిసికోలేకపోయినప్పటికినీ అందులో ఎక్కువగానీ, తక్కువగానీ యేమీ లేవు! 
అటుగాక్క (రాజయోగానికి సంబంధించిన) ఖేచరీముద్రను ఆచరణాత్మకంగా దర్శించి, 
మానవాతీతమైన అనుభవాన్ని మనస్సులో సాక్షాత్కరింపజేసికొనగలిగితే అదే 
నిజంగా ముక్తి అనబడుతుంది. (అదే ముక్తిమార్గానికి దారి తీస్తుందని అభిప్రాయం). 


ఉ. పామరబుద్దులన్నియును పగ్గములన్‌ బిగంగట్టి, సద్గురు 
స్వామిని జేరి, బ్రహ్మమును చాలంం గాంచినవాడు ధీరుండై 
వేమణు ముక్తికాంతను వివేకముగాం గవగూడు; నన్యథా 
కోమలి నంటంబోడు; తరిగొండ నృసింహ! దయాపయోనిధీ! 58 ॥ 


భావం: దయాసముద్రుడవయిన శ్రీ తరిగొండ లక్ష్మీనరసింహదేవా! చిత్తగించు! 
పాపకార్యాలను ప్రేరేపించే ఆలోచనల నన్నింటినీ మనస్సనే బలమైన త్రాటితో 
బిగియగట్టివైచి, ఉత్తమోత్తముడైన గురువర్యుని సన్నిధిని చేరుకొని, పరబ్రహ్మ ! కళను 
దర్శించిన పుణ్యాత్ముడు. స్థిరచిత్తంతో గూడిన వివేకం గలవాడై, ముమ్మాటికిని 
ముక్తికాంతను పొందగలడు. “అటువంటి మోక్షకామి, మరల కామియై మానవకాంతను 
తాకడు. 


చ. సతులను జూచి చూచి మది సంతసమందుచునుందు రెప్పుడున్‌, 
గతులు గనంగలేరు, నిను గానంగ లేరు వివేకహినులై, 
సుతు లిశ మోక్షమిత్తురని చూచి, ధనంబు నపేక్ష సేయుచున్‌ 
కుతుకము నొందినారు; తరిగొండ నృసింహ! దయాపయోనిధీ! |59 ॥ 


భావం: దయాసముద్రుడవయిన శ్రీతరిగొండ లక్తీనరసింహదేవా! ఈ 
సామాన్యమానవస్వభావాన్ని చిత్తగించు! (ఈ లోకంలో అనేకులు) తమ భార్యలను 
నిత్యము చూస్తూ (అటువంటి అందగత్తెలు లభించినందువల్ల తామెంతో 
ధన్యులయినట్టు భావిస్తూ), సంతోషిస్తూవుంటారు. కాని, భావి “పరిస్థితులను 
ఊహింపజాలరు. అందుచేత, దేవదేవుడవయిన మిమ్ము అసలే దర్శించలేరు మిమ్ము 
దర్శించాలనేటటువంటి వివేకం లేనివాళ్లనందువల్లనే, ఆ సతులకు కలిగిన తమ 
పుత్రులు తమకు (మోక్షంలాంటి) ఉత్తమగతులను  చేకూరుస్తారని ఎంతో ఆశిస్తూ, ఆ 
పుత్రుల కొరకు ఆసక్తితో ధనాన్ని. సేకరిస్తూ ఆహ్లాదపడుతుంటారు. (కాని, ఆ 
సతులవల్ల,  సుతులవల్ల, ధనాలవల్ల సమకూరే సాంసారిక సౌఖ్యాలు 
అశాశ్వతమైనవని తెలియనివారై ఉంటారని సారాంశం.) 


చ. ఇదియును శాశ్వతంబనుచు నిల్లును, ముంగిలి చూచి చూచుచున్‌, 
కుదురక కాపురంబులును కొన్ని దినంబులు 'సేయుచుండంగా, 
ముదియంగ, మర్హ్యకోటులకు మోహము, లోభము మీటి, జ్ఞానమన్‌ 
కుదురు గనంగరాదు; తరిగొండ నృసింహ! దయాపయోనిడీ! ॥60 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! అవధరించు! 
మానవు లనేకులు ఈ సంసారమే (ఐహిక జీవితమే) శాశ్వతమయినదనే భ్రాంతితో [ 
తమ యింటిని, ముంగిటిప్రదేశాన్ని తరచూ ఆసక్తితో చూస్తూ, కల్పించుకొన్న 
సంతోషంతో జీవితాలను సాగిస్తూవుండగానే (వృద్ధాప్యం ఆవరింపగా) 
వృద్ధులైపోతారు. అసంఖ్యాకులయిన అలాంటి మానవులలో ఆదినుండీ మోహం 
(భ్రాంతి), లోభం (పిసినారితనం) మితిమీజీ వుంటున్నందువలన, అటువంటి వాళ్లకు 
జ్ఞానమనే ఆధారకింద్రం (కుదురు) కానబడదు. (కోట్ల కొలది సామాన్య మానవుల 


జీవితాలు ఇలానే కొనసాగుతూ వుంటాయని తాత్పర్యం). 


ఉ. పుట్టుచు గిట్టుచున్‌ మజీయు బోధశరిరునిం గాననేరకన్‌, 
వట్టి “దురాశలన్‌ దగిలి, వారిజగంధుల మీంది ప్రేమచే 
నెట్టన కాపురంబులును నిక్కమటంచును నమ్మి, యాత 
గుట్టు గనంగలేరు; తరిగొండ నృసింహ! Se 161 | 


భావం: దయాసముద్రుడవయిన శ్రీ తరిగొండ లక్ష్మినృసింహదేవా! మానవులు 
సాధారణంగా మరల జన్మిస్తూ; మరల మరణిస్తూ (అలాగ, మరల మరల 
మాతృగర్భంలో ప్రవేశిస్తూ) జ్ఞానస్వరూపుడయిన "పరమాత్మను దర్శింప జాలక 
ఉంటారు. మరేమంటే, వనీతలపై వ్యామోహంచేత (ఐహికములైన) ఈ సంసారాలనే 
నిజమైనవిగా విశ్వసించి యున్నందువల్ల, ఆత్మయొక్క లోగుట్టును (అసలు తత్త్వాన్ని) 
(ఏమాత్రం) కనలేరు కదా! 


ఊఉ. కట్టిడి బుద్ధి లేక, మణీ కాపురముల్‌ సతమంచు నమ్మకన్‌, 
చుట్టిన మోహపాశములం జూరునం గోసిన బుద్ధిమంతుండున్‌ 
పట్టగునట్టి దేశికుని ప్రాపునం జేరి, మనంబు నిల్పి, యా 
గుట్టు గనంగనేర్చుం దరిగొండ నృసింహ! దయాపేయోనిధీ! 62 ॥ 


భావం: దయాసముద్రుడవయిన శ్రీతరిగొండ లక్ష్మినరసింహదేవా! ఆలకింపుము, 
బుద్ధిమంతుడైన మనుజుడు చెడు తలంపులను వీడినవాడై, ఈ సంసారాలు 
అశాశ్వతాలని యెరింగి, వీటిని నమ్మనివాడై, తనను చుట్టుముట్టిన పలురకాల 
ఆకర్షణలనే మోహపాశాలను _(వ్యామోహాలనే త్రాళ్లను) (దృఢనిర్ణయమనే) 
చుటికత్తితో కోసివేసి, యోగ్యుడయిన (మిక్కిలి తగియున్న) గురువర్యుని సన్నిధిని 
చేరుకొంటాడు. (ఆ గురుపుంగవుడు ఉపదేశించిన రీతిగా) మనస్సును నిలిపి, ఆ 
గుట్టును (గూఢమైన ఆ ముక్తి స్థానాన్ని) చక్కగా కనుగొనగలడు. 


ఉ. ఎక్కడి రొక్కయోజనము? లెక్కడి భాగ్యము? లెక్క డింతులున్‌? 
ఎక్కడి పాడి పంటలును? ఎక్కడి బాంధవు? లెల్ల నాంటికిన్‌ 
తక్కక వృద్దరూపమును దాల్చిన, బుత్రకు లింటివాకిటన్‌ 
కుక్కలం దోలుమండ్రు; తరిగొండ నృసింహ! దయాపయోనిధీ! |63 ॥ 


భావం: దయాసముద్రుడవయిన శ్రీతరిగొడ లక్ష్మీనరసింహదేవా! ఈలోకరీతిని 
చిత్తగించు! మానవుడు ఎంతో ధనాన్ని సీకరించియున్నా సంపదను 
పెంపొందించియున్నా స్తీలను (భార్యలను) ప్రేమతో పోషించియున్నప్పటికీ, 
పాడిపంటలను చక్కగా "సమకూర్చి యున్నప్పటికీ- ఇలాగ ఐహిక విషయాలను 
ఎంతగానో చేకూర్చిపెట్టి యుండినా, ముసలితనం పైబడగానే, కన్నకొడుకులే 
దయమాలినవారై, తనను “ఇంటి వాకిట్లో కూర్చొని ఇంటిలోకి కుక్కలను రానీయకుండా 
తోలవలసింిదని ) (కఠినంగా) ఆజ్ఞాపిస్తారు కదా! (కనుక ఈ లోకంలో ఎవ్వరి కెవ్వరు? - 
అనే యథార్థాన్ని గుర్తించి, ముందే తరణోపాయం ఆలోచించి జాగ్రత్తపడవలసి 
వుంటుందనే 'హిచ్చరిక- ' ఇందలి సారాంశంగా గ్రహింపదగివుంది). 


ఉ. యవ్వనమందు నాథులకు నింతులు [13]మేలుపచార మేర్పడన్‌ 
నివ్వటీలంగం జేతురు, త్రిణేత్రుని వీడని భక్తి నుందు; రా 
యవ్వనమంతం బోవ, మటీ యింతులు నాథుల లెక్కసేయకన్‌ 


క్రొవ్విన మాట లండ్రు; తరిగొండ నృసింహ! దయాపయోనిధీ! | 64 ॥ 


భావం: దయాసముద్రుడవయిన శ్రీ తరిగొండ లక్ష్మీనరసింహదేవా! మహానుభావా! 
సాధారణంగా ఈ లోకమందలి గృహిణులయొక్క స్వభావాన్ని విన్నవిస్తున్నాను, 
చిత్తగించు! యౌవనదశలో నున్న యువతులు తమ భర్తలను శివుణ్ణి చూసినంత 
పూజ్యభావంతో చూస్తూ వారికి భక్తిశ్రద్ధలతో పరిచర్యలు చేస్తూవుంటారు. కాలక్రమేణ 
ఆయౌవనం గడచిపోయిన పిదప," ఆ యింతులు గర్వించినవారై, పతులను 
లక్ష్యపెట్టక, దురుసుగా మాట్లాడుతూవుంటారు. (కనుక, ఇంతులు పతులయెడ 
ప్రదర్శించే సేవాతత్సరత చాలవరకు తాత్కాలికమైనదే యని గుర్తించి, మనుజుడు 
ముక్తిలక్ష్యాన్ని మరువక మనలుకోవలెనని సందేశం). 


చ. మనుజులు మందబుద్ధిం జని మానవనాథుల నాశ్రయించుచున్‌ 
ఒనరంగం దర్శవాదముల నూరక చేసి, ధనంబు దెచ్చి, యా 
తనయుల కంచు గొదులను దాతురు లోభముచేత నేర్పడన్‌, 
గొనకొననీదు ముక్తి; తరిగొండ నృసింహ! దయాపయోనిథి! |॥65 ॥ 


భావం: దయాసముద్రుడవయిన శ్రీతరిగండ లక్ష్మీనృసింహదేవా! దయచేసి ఈ 
మానవస్వభావాన్ని చిత్తగించు! కొందరు విద్యావంతులయిన మనుజులు 
బుద్ధిమాంద్యంతో రాజులను ఆశ్రయించి, వాళ్ల సభలలో శాస్తవాదాలు సలిపి, ఆ 
రాజులను మెప్పించి, వాళ్లు బహూకరించిన ధనాన్ని తెచ్చి, (తామనుభవింపక), తమ 
తనయులకొజకని యుద్దేశించి, పిసినిగొట్టులై మార్మూలప్రదేశాల్లో భూమియందు 
దాచిపెట్టుతుంటారు. అల్లాగ ద్రవ్యంపై దురాశ అనే దుర్గుణం అలాంటి పండితుల్లో 
కూడా ముక్తిని గూర్చిన ఆలో నను కలుగనీయదు కదా! 


చ. స్థిరమగు మానసంబునను శ్రీహరి! నిన్నెపు డాశ్రయించినన్‌ 
తజుంగక యింట నుండు దివిజాధిప...... 


భావం: దయాసముద్రుడవయిన శ్రీ తరిగొడ లక్ష్మీనృసింహదేవా! దేవతలెల్లరకూ 
అధిపతియైన దేవాదిదేవా! స్థిరమైన మనస్సుతోఎవరైనా, ఎప్పుడైనా మిమ్ములను 
ఆశ్రయిస్తే  (శరణంటే) అట్టివారల యింటిలో సమస్త సౌభాగ్యాలు తగ్గిపోక ఎప్పుడూ 
విలసిల్లుతూ వుంటాయి. (అటువంటి భక్తవత్సలుడవైన మీకు నా ప్రణామం!) 


ఉ. చెండితనంబు మానకను, చెప్పినమాట గ్రహింపనేరకన్‌ 
ఉండెడి భార్యతో దగులు ఊ................ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! గయ్యాళిస్వభావం 
మానుకోకుండా, భర్త చెప్పిన మాటను పాటింపకుండా వుండే భార్యతోడి సంబంధం 
(సంసారం) నిష్పుయోజనం కదా! 


చ. సరసము, నీతి, సాహసము, జాణతనంబును, మేలిమైననున్‌ 
పరమ పతివ్రతాగుణము .........౨౨౨౨౦౦౦ 


న్యా తరిగొండ నృసింహ! దయాపయోనిధీ! 68 ॥ 


భావం: దయాసముద్రుడవయిన న్రీతరిగ్‌ండ లకీ నృసింహదేవా! సరసత్వం, నీత్రి 
ప్రవర్తన, సమయోచితమైన సాహసగుణం, తెలివితేటలు, ఉత్తమమైన పతివ్రతాశీలం 
కలిగిన భార్య ఎంతో అదృష్టవంతులకే లభ్య మౌతుందనేది సత్యం! 


ఉ. నీతికి లోనుగాక, పరనిందలు సేయుచు నెల్లకాలమున్‌ 
ఘాతుక బుద్ధి మానకను, గల్లలు పల్కుచు........ 


భావం: దయాసముద్రుడవయిన న్రీతరిగ్‌ండ లక్ష్మినరసింహదేవా! నీతిమార్షానికి లోబడి 
వర్తింపక, పరులను నిందిస్తూ, ఎల్లకాలం ఇతరులకు అపకారం చేయాల క్రూరబుద్ధిని 
విడువక, నోరు తెరిస్తే అబద్ధాలే మాట్లాడుతూవుండే దుర్దనులకు తరణోపాయం 
ఎక్కడిది? అటువంటి కుజనులను నిగ్రహానుగ్రహసమర్థుడవయిన నీవే 
సంస్కరింపగలవు! 


ఉ. కల్లరి కేల నిక్కమును? ఘాతకమర్హ్యుని కేల ధర్మమున్‌? 
ప్రల్లరి కేల నీతులును? పాపశరీరున కేల మోక్షమున్‌? 


భావం: దయాసముద్రుడవయిన శ్రీ తరిగొడ లక్ష్మీనరసింహదేవా! అబద్ధాలాడే 
స్వభావం గలవానికి | పని లేదు. క్రూరమైన వనులు చేసే అలవాటు గల 
మనుజునికి ధర్మాచరణతో పని లేదు. పరుషవాక్కులు పలికేవానికి నీతులతో నిమిత్తం 
లేదు. అలాగే, పాపకర్మలు చేసే వానికి మోక్షచింతన అవసరం లేదు కదా! 


ఉ. ముడ్డికిం గాటు కేమిటికి? ముక్కిడిదానికి ముక్కరేల? బల్‌ 
గ్రుడ్డుల కేల [14]చల్వలును? గుక్కల కేలను చీని పల్లమున్‌? 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! ముడ్డికి కాటుక 
అవసరం లేదు. ముక్కు లేని వ్యక్తికి ముంగర అనే అలంకారం అక్కర లేదు. 
పుట్టుగ్రుడ్డివారికి చల్లదనాన్ని కలిగించే కళ్లజోడుయొక్క ఆవశ్యకత లేదు. అలాగే, 
పట్టుతో నిర్మించిన జీను కుక్కలకు అవసరం లేదు కదా! 


ఉ. మించుల వంటి భోగములు, మేఘమువంటిది రాజచిత్తమున్‌, 
మూరు బధా tt TE i పటు 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! ఇహలోకసౌఖ్యాలు 
మెజుపులవలె _ అస్థిరమైనటువంటివి; _రాజులచిత్తం మేఘంవలె మిగుల 
చంచలమైనటు వంటిది. సంపదలు మంచుసమూహంవలె కరిగి 
అంతరించిపోయేటటువంటివి. 


(కాబట్టి, తెలివిగల మనుజుడు మనుగడ సార్థకమయ్యే మార్గాన్ని గూర్చి 


ఆలోచించాలి కదా!) 


చ. 


చ. 


చ. 


గరిమను హాని, వృద్ధియును గానంగ లేక మదాంధకారు(డై 
పరంగంగ దండకాటవికి ........ ౬౬౬౬6౭0600060 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! అహంకారం చాలా 
చెడ్డది కదా! అహంకారమనే అంధకారం తనను ఆవరించియుండినందువలననే 
రాబోయే కీలుమేళ్లను ఊహింపజాలక (రావణుడు సీతాదేవిని అపహరించేందుకై 
దండకారణ్యానికి బయలుదేరి వెళ్లినాడు కదా!) 


(అందువల్లనే తత్సలితాన్ని తరువాతి కాలంలో పూర్తిగా అనుభవించినాడు కదా!) 


కలిగిన వారికిన్‌ కలిమి గల్గిన వారలు ఈవు లిత్తు రా 
కలిమియ లేనివారు తమకల్లినయంతలా............ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! చిత్తగింపుము! కలిమి 
గలవారు కలిమి గల్లినవారలకే దానా లిస్తారు. అదేమీ గొప్ప కార్యంకాదు. కలిమి 
లేనివాళ్లు (పేదవారు) తమకు ఉండినంతలో నిరుపేదలయిన వారికి దానాలు చేస్తే 
అదే నిజమైన ధర్మాచరణ అవుతుంది కదా! 


బలిమిని రచ్చలో గినిసి భాగ్యము గల్లినవా(డు దబ్బజల్‌ 

పలికిన నిక్కమండ్రు, మణీ భాగ్యముం గాననివారు నిక్కమున్‌ 

పలికిన దబ్బజందు, రిటువంటిది కల్మి ధరిత్రి మిందటన్‌, 

కులమున మిండండాయెం దరిగొడ నృసింహ! దయాపయోనిధీ! |॥75 ॥ 


భావం: దయాసముద్రుడవయిన శ్రీతరిగొండ లక్ష్మినరసింహదేవా! ఇహలోకంలో 
కలిమికి గల ప్రాముఖ్యాన్ని తమకు విన్నవిస్తున్నాను; కృపతో చిత్తగించు! సంపద 
గలవాడు సభలో ప్రవేశించి, గట్టిగా అబద్ధాలు మాట్లాడినా, అవన్నీ నిజాలని ఎల్లరూ 
వాకొంటారు. మణీ నిజఖుపేద యైనవాడు సత్యమే పలికినప్పటికీ, అది అసత్యమని 
అందరూ ఏకగ్రీవంగా అంటారు. కాబట్టి, ఈ భూమిపై (ఈలో! కంలో ) కలిమికి ఇంతటి 
బలిమి నెలకొనివుంది. మొత్తంమీద, ఈ ప్రపంచంలో కలిమి గలవాడే ఉత్తమ 
కులన్థుడుగా పరిగణింపబడుతూవుంటాడు. (ఇహలోకంలో కలిమికి గల బలిమి ఇంత 
గొప్పదని తాత్పర్యం). 


. కలియుగమందు నిక్కముగం గల్లలు తోచె, నిజంబు కల్లలై 


బలిమిగం దోంచసాగె, మఠ... సత్‌ 


కులము లసత్యమాయె( దరిగొండ నృసింహ! దయాపయోనిధీ! 76 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! కలియుగం యొక్క 
స్వభావాన్ని, ప్రభావాన్ని కాస్త చిత్తగింపుమా! స్వామి! ఈ కలికాలంలో అసత్యాలు 


సత్యాలుగా, సత్యాలు అసత్యాలుగా రూఢిగా గోచరిస్తూవున్నాయి. అంతేగాక, 
ఈకలియుగంలో “ఉత్తమ కులాలు అనే మాట (ఉత్తమమైన ఆచరణ లేనందువల్ల) 
అబద్ధమైపోయింది కదా! (అనగా, అర్థంలేని దయ్యిందని అభిప్రాయం.) 

(ఇందులో కలిప్రభావాన్ని సూచీంచడం కవయిత్రియొక్క ముఖ్యోద్దేశంగా 
గ్రహించదగివుంది.) 


ఉ. ధర్మమె శాశ్వతంబనుచు( దప్పక యెన్నుచునుండువాండు ఏ 


చ. 


కర్మవిరక్తు(డై, యొనరంగాను ధరిత్రిని కిర్పిమంతుండై, 
నిర్మలచిత్తుండై యెసంగి నీ పదపద్మములందుం జేరు; నో 
కూర్మశరీర! స్వామి! తరిగొండ నృసింహ! దయాపయోనిధీ! 77 ॥ 


భావం: దయాసముద్రుడవయిన శ్రీతరిగండ  లక్ష్మీనరసింహదేవా! దేవకార్యార్థమై 
ఒకప్పుడు కూర్మశరీరాన్ని ధరించియుండిన ఓ స్వామీ! ధర్మమార్గమే నుస్థిరమైనట్టీదని 
త్రికరణశుద్ధిగా విశ్వసించి, అలా నడచుకొంటూ వుండే మానవుడు “భవబంధాన్ని 
పెంపొందించే ప్రారబ్దకర్మలనుండి త్వరగా విరక్తిని పొందగలడు. అలా విరక్తుడైనవాడు 
ఈ లోకంలో గొప్ప కిర్తీని గడించి, నిర్ణలమయిన మనస్సు గలవాడై, తుదకు ఆ 
లోకంలో మీ పాదకమలాలను చేరుకుంటాడు. (ధర్మాన్నే నమ్మి చరించేవాడు ఇహంలో 
కీర్తిని, పరంలో ముక్తిని పొంది ధన్యు డౌతాడనేది సారాంశం). 


సరంగున నాత్మలోపలను సద్గురు గాంచినవాండు క్రమ్మటిన్‌ 
అరుగండు దుర్గుణంబులకు, "నందుకు సాదృశ మేను జెప్పెదన్‌ 

మజి కదళీఫలంబు దగమక్కువతోడ భుజించు కీరముల్‌ 

కొణుకునె ముష్టికాయ( దరిగొండ నృసింహ! దయాపయోనిధి! ॥78 ॥ 


భావం: దయాసముద్రుడవయిన శ్రీతరిగొండ లక్ష్మినరసింహదేవా! సద్దురుడవు, 
జగద్గురుడవు అయిన | నిన్ను ఏ మనుష్యుడు తన ఆత్మలో సందర్శిస్తాడో, అటువంటి 
సుకృతి మళ్లీ చెడుగుణాలవైవు వెళ్లడు. (చెడు గుణాలను పట్టడని భావం). 
ఇందుకు ఒక దృష్టాంతాన్ని తమకు మనవి చేస్తున్నాను; దయతో చిత్తగించు! 
పరిపక్వమైన అరటిపండ్లను ఆరగించిన రామచిలుకలు ఎక్కడైనా, ఎప్పుడైనా 
విషముష్టికాయలను (తినవలెననే కాంక్షతో) కొలుకుతాయా? (కొఖికనే కొజికవనేది 
నిశ్చయం). 


. అలరు విధిన్‌, నిషేధమును నాత్మకు లే; దిటు లెంచిచూడ, నీ 


కలంకలు మానలేకను వికారములైన ప్రపంచమాయచే 
బలిమిగ జిక్కి భేదములు పల్కుటెగాని, మహాత్మ! యాత్మకున్‌ 
కులమును, గోత్రమేది? తదరిగొండ నృసింహ! దయాపయోనిధీ! |॥79 ॥ 


భావం: దయాసముద్రుడవయిన శ్రీతరిగొడ లక్ష్మీనృసింహదేవా! మహాత్మా! లెస్సగా 
ఆలోచించి చూస్తే, _ఆత్మన్వరూప్రానికి ఫలానాకార్యం చేయదగినది(విధి, ఫలానా పని 
చేయదగనిది (నిషేధం)- అనే రెండూ లేవు. అయితే, ఈ యాత్మ ప్రపంచానికి 
సంబంధించిన మాయలో గాఢంగా చిక్కుబడియున్నందువల్లనే ప్రతివ్యక్తిని కులం, 
గోత్రం- ఇత్త్యాదుల ఆధారంతో భిన్న భిన్నంగా పరిగణించటం జరుగుతున్నది గాని, 
నిజం ఆలోచిస్తే ఈ ఆత్మ కులమూ, గోత్రమూ- అనే ఈ రెండు భేదాలూ లేనిది; ఈ 
రెండు భేదాలకు అతీతమై ఉంది కదా? 


ఉ. పుణ్యుడయైన సద్దురుని పూజ [15]నిరంతముం జేసి, భక్తిచే 
గణ్యము సేయ, కాగురునిం గండలుగాం దెగంగోసి, మోక్షమున్‌ 
గణ్యముయేసి, ముక్తియను కాంత వినోదము. జూడ, వేటి షా 
డ్డ్గుణ్య మెలుంగలే(డు; తరిగొండ నృసింహ! దయాపయోనిథీ! ॥80 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! అవధరింపుము! 
మనుష్యుడు పుణ్యాత్ముడైన ఉత్తమగురుపుంగవుణ్ణి నిరంతరం శ్రద్ధతో సేవించి, 
ఆయనయందలి  భక్తివలన ఏమాత్రమూ సంకోచింపకుండా, ఆ గురువర్యుని 
నిజాయితీని నిశితంగా పరిశోధించి, ఆయనయొక్క అనుగ్రహవిశేషంచేత మోక్షమనే 
యువతి తోడి వినోదాన్ని పడయజాలిన అదృష్టశాలి వేతే షడ్డుణాలకొరకు- అనగా 
ఐశ్వర్యం, వీర్యం, యశస్సు, శ్రీ, జ్ఞానం, వైరాగ్యం- అనే ఆయి దివ్యగుణాలకొరకు 
ఎదురుచూడక, ఆనందమయుడై అలరారుతూవుంటాడు. 


ఉ. వేధ కుసంశయంబులును విడి నిజస్థితి నుండి, భక్తిచే 
సాధకమైన యా నిగమసారములో రుచిం జూడలేరు, స 
దధ వినంగలేరు, తమబు ద్ధాకచో టను నిల్పలేరు, దుష్‌ 
క్రోధము మానలేరు; తరిగొండ నృసింహ! దయాపయోనిధీ! |81 ॥ 

భావం: దయాసముద్రుడవయిన శ్రీతరిగొడ లక్ష్మీనృసింహదేవా! ప్రపంచంలో 

కొంతమంది. తమ మనస్సులను పిడిస్తూవున్న అల్పసందేహాలను విడిచి, 

నిజస్థితియందు నిమ్మళంగా ఉండలేరు. కనుక, భక్తిభావంతో సాధింపదగిన వేదసారం 

(తత్తజ్ఞానం) యొక్క రుచిని తెలిసికోజాలరు. అలాగే, ఉత్కృష్టమయినటువంటి 

ఉపదేశాన్ని సైతం వినజాలరు. అట్లే, తమ బుద్దిని ఒకేచోట కొంచెంసెపైనా నిల్పటానికి 

అశక్తులై ఉంటారు. వాళ్లు మిక్కిలి చెడుదైన కోపగుణాన్ని మాత్రం నిగ్రహించుకోలేరు. 

(అటువంటి సంశయాత్ములకు నీ దయ ఒక్కటే శరణ్యం స్వామి!). 


ఉ. చూపు నిజంబుచేసి యొకచోటనె చక్కగ జూడలేరు, కన్‌ 
పాపల మధ్యమందు. బరబ్రహ్మకళంతయు నిల్పలేరు, సం 
తాపము మానలేరు, నొకదాంటుగ నాత్మ గనంగలేరు, ఆ 
కోపము నిల్చలేరు; తరిగొండ నృసింహ! దయాపయోనిధీ! ॥|82 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! (కడచిన పద్యంలో 
పేర్కొన్నవారిలాగానే), మజీకొందణు మానవులు తమ దృష్టిని ఏకాగ్రంగా కేంద్రీకరించి 
ఒకే చోట సూటిగా, స్థిరంగా చూడజాలరు; అలాగే, కంటిపాపల నడుమ 
పరబ్రహ్మకళను చక్కగా ధారణ చెయ్యజాలరు. నిరంతరం తమ మనస్సుల్లో చింతిస్తూ 
వుండడం మాత్రం మానుకోలేరు. ఉత్సాహవంతులై ఒక ఊపులో తమలోని 
ఆత్మస్వరూపాన్ని కనుగొనలేరు. తమలోని కోపాన్నిమాత్రం అదుపుచెయ్య జాలనివారై 
ఉంటారు. అటువంటివారలకు నిర్వ్యాజమైన నీ దయయ దిక్కు కదా? దేవా!). 


ఉ. బోధశరిరుం జేరి తనబొందిన నుండు మహాత్ముం గాంచి, బల్‌ 
సాధుల సేవం జేయుచును, జాలంగ నింద్రియకాంక్ష మానుచున్‌, 
మాధవు నాత్మ నెన్నుచును మన్న విభుం డటు మర్త్యకోటిపైం 
గ్రోధముం నిల్పంబోడు; తరిగొండ నృసింహ! దయాపయోనిధి! ॥83 ॥ 


భావం: దయాసముద్రుడవయిన  శ్రీతరిగొండ లక్ష్మీనృసింహదేవా! సుజ్ఞానియైన 


గురువర్యుణ్ణి సమీపించి, ఆ మహనీయుని ఉపదేశాన్ని పాటించి, తనలో 
నైలకొనివున్న ఆత్మస్వరూపుణ్ణి దర్శించి, అనంతరం లోకంలోని సాధు, సజ్జనుల 
సేవలు చేస్తూ, సమస్తజ్ఞానేంద్రియ, కర్మేంద్రియాల కాంక్షలను నిగ్రహించుకొంటూ, 
భగవానుణ్ణి నిత్యమూ. మనన్సులో ధ్యానిస్తూ, సాటిమానవులపై కోపగించుకోనట్టి 
మనుజుడు సర్వశ్రేష్టుడు. (అలాంటి మానవుడు “జివన్ముక్తుడు” గా 
పరిగణింపబడుతుంటాడనేది సారాంశం). 


ఉ. భేదము లేక, సర్వము నభేదముగాం బరిణామపూర్లు(డై, 
బాధకదేహమందు బహుభావము దోచి సదాస్వరూప్పుండై 
మోదము; జెందుచుండంగను, పొందుగ నా సుధ జీవి యింక గా 
కోదరమంత గ్రోలు; దరిగొండ నృసింహ! దయాపయోనిధీ! 84 ॥ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! చిత్తగించు! జీవుడు 
ఐహికములైన అనేకబాధలతో గూడియున్న ఈదేహంలో ఉంటూవున్నప్పటికి, స్వ, 
పరభేదభావన లేనివాడై సమస్తం ఆ భగవంతుని స్వరూపంగానే పరిపూర్ణంగా 
సంభావిస్తూ, సహస్రారంనుండి స్రవించే అమృతాన్ని కుండలినీయోగం ద్వారా 
పానంచేస్తూ, సదా 'ఆనందస్వరూపుడై మోక్షసామ్రాజ్యాన్ని చూజగొంటూ వుంటాడు 
కదా? 


ఉ. ముట్టని దూరమెంగి యట మూండు దినంబులు బైట నుండి, యా 
ముట్టెడం బాప(బూని బహుముఖ్యతరంబుగ బొంది నీళ్లలో 
బట్టుగ ముంచివేసినను, పన్నుగ దేహికి ముట్టు పోవునే? 
గుట్టొకటుండంగాను, తరిగొండ నృసింహ! దయాపయోనిధీ! 85 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! దేహి (వనిత) 
నెలకొక మాటు ముట్టెన వెంటనే ఎవ్వరిని తాకకుండా మూడురోజులు ఇంటికి 
దూరంగా ఉండి, అనంతరం ఆ ముట్టుదోషాన్ని నివారించుకో, వటానికై తన శరీరాన్ని 
నీళ్లలో పూర్తిగా ముంచి తేల్చి శుభ్రం 'చేసినప్పటికీ, బొంది ఉన్నంతకాలం ఈ ముట్టు 
దేహిని విడిచీ దూరంగా పోదు కదా! (కాబట్టి, ఈ ముట్టుదోషాన్నుండి శుచి కావటంలో 
అతిగా ప్రవర్తించరాదని, ఆర్భాటం పనికిరాదని అభిప్రాయం). 


చ. ఇదివరదాక దేహముల నెన్ని ధరించితి? నెన్ని పోయెనో? 
మది నిను బాయనేరకను మాయను దానికి జిక్కియుంటి, ని 
పదములు నే(డు గంటి; హరి! పట్టుగ నా కిటు బ్రహ్మవిద్యలో 
గొదవలు సేయకియ్య! తరిగొండ నృసింహ! దయాపయోనిధి! |86 ॥ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! ఓ శ్రీహరీ! ఈ నా 
మనవిని కృపతో చిత్తగించు! నేను ఇంతవరకు ఎన్నిదేహాలను ధరించియుండితినో? ? 
(ఎన్ని జన్మము లెత్తితీనో?) ఎన్నిజన్మలు గడచిపోయినవో? తెలియదు. ఈ జన్మలో 
నేను మాయకు చిక్కియున్నప్పటికీ, మనస్సులో నిన్ను విడువకుండా (నీ స్మరణ 
గలిగి) ఉన్నాను. నేడు నీ పాదపద్మాలను దర్శింపగలిగినాను! కనుక, పరబ్రహ్మకు 
సంబంధించిన ఆధ్యాత్మికజ్ఞానాన్ని నాకు ఏ కొదువ లేకుండా అనుగ్రహించు! 
(పరబ్రహ్మవిద్యను పరిపూర్ణంగా ప్రసాదించు తండ్రీ!). 


ఉ. మర్కటరాజపాల! నిను మానసమందుం దలంచు పుణ్యముల్‌ 


శర్కర, పాలు, వెన్నయును జాల భుజించిన రితిం దోచు; 
యర్కకులాభిచంద్ర! బలు ఆశలి దీరును; రాఘవేంద్ర! నా 
కోర్కెలు చెల్లెనయ్య! తరిగొండ నృసింహ! దయాపయోనిధీ! |87 ॥ 


భావం: దయాసముద్రుడవయిన  శ్రీతరిగొడ లక్ష్మీనృసింహదేవా! వానసరాజైన 
సుగ్రీవుని రక్షించిన స్వామీ! నిన్ను మనస్సున స్మరించినంతనే, ఆ పుణ్యంచేత చక్కెర, 
వెన్న పాలు తృప్తిగా భుజించినంతటి సంతోషం కలుగుతున్నది. సూర్యవంశమనే 
పాలసంద్రానికి వరిపూర్ణచంద్రుడవైన ఓ రాఘవేంద్రా! అలాగ నిన్ను స్మరియించినంతట 
నా అమితమైన ఆకలి తీరుతున్నది. నా కోరికలన్నీ సఫలమైనాయి! అలాంటి 
కరుణామయుడవైన నీకు నా ప్రణామాలు! 


ఉ. [16]పాటగు నన్నమున్‌ విడిచి పత్రము లెప్పుడు మేయనేల? బల్‌ 
ఏటికి గట్ట వేసినను నెన్ని దినంబులు నిల్చు దోయముల్‌? 
బూటకమంతె కాదె? మటీ పొందుగ జన్మము లెత్తుటెల్ల నీ 
కూటికి. గాదె? స్వామి! తరిగొండ నృసింహ! దయాపయోనిధీ! |॥88 ॥ 


భావం: దయాసముద్రుడవయిన శ్రీతరిగొడ లక్ష్మీనరసింహదేవా! అవధరించు! 
అనువయిన ఆహారాన్ని విడిచిపెట్టి, మనుజుడు (తపస్సు పేరిట) ఆకులు భక్షించడం 
దేనికి? నిరంతరం వేగంగా ప్రవహిస్తూవుండే జివనదికి కట్టను వేస్తే, అలాంటి కట్టవల్ల 
నీళ్లు ఎన్నాళ్లు నిలిచివుంటాయి? అలాగే, ఆకులు మేయడం కూడా ఒకవిధంగా 
బూటకమైనదే (తాత్కాలికమైనదే) కదా! మణి ఈ జివుడు పదే పదే జన్మ 
లెత్తుతూవుండటం కూడా ఆకూటి కొరకే గదా? స్వామీ! (కాబట్టి, కపటమైన 
ఆచరణకన్నా, మనస్సును నిలుపడం ముఖ్యమనేది సారాంశం.) 


ఉ. భోగము, భాగ్యమున్‌ గలిగి, పూర్వము నెవ్వరికైనం బ్రేమతో 
ద్యాగగుణంబు గల్లియును దానముసేయంగ లేని గాసిచేం 
దాడి దరిద్రభూత మటు తప్పక నేటికి వెంట నంటె; నూ 
కో గతి యెవ్వ? రండ్రు, తరిగొండ నృసింహ! దయాపయోనిధీ! ॥89 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! పూర్వజన్మప్రారబ్దానికి 
నిదర్శనమైన ఈ సత్యాన్ని దయచేసి చిత్తగించు! మానవుడు వెనుకటి జన్మలో భోగ, 
భాగ్యాలతో తులతూగుతూ వుండికూడా, త్యాగగుణం లేనందువల్ల, ప్రీతితో (అర్హులైన 
వారెవ్వరికీ) దానం చెయ్యని పాపంచేత, ఈ జన్మలో ఆ జీవుణ్ణి దారిద్భ్రమనే పిశాచం 
వెంటనంటడం తప్పదు. అలా దరిద్రుడయిన వాని మొజను ఆలకించేవాళ్లుగానీ, 
వాడు దైన్యంతో విన్నవించే పల్కులను సానుభూతితో ఊకొట్టుతూ వినేవాళ్లుగానీ 
ఉండరు కదా! అప్పుడు తన పల్కులను వినేవారు లేరని చింతించి ప్రయోజనం 
లేదని అభిప్రాయం. (కాబట్టి, మానవుడు తనకున్నంతలో ప్రీతితో దానం చెయ్యడం 
ద్వారా ఇతరులకు సహాయం చేస్తూ పుణ్యాన్ని సంపాదించవలెనని సందేశం!) 


ఉ. పెట్టినవారికిన్‌ మణీయు+ బెట్టిన యంతయె గల్లు; నేటికిన్‌ 
వట్టి దురాశలన్‌ దగిలి వాజతనంబున నన్యసంపదల్‌ 
గట్టిగ జూడంజాలకను కచ్చలు సేయును? నోరు నొవ్వంగాం 
గొట్టిన బొందరయ్య! తరిగొండ నృసింహ! దయాపయోనిధీ! ॥90 ॥ 


భావం: దయాసముద్రుడవయిన శ్రీతరిగొండ లక్ష్మీనరసింహదేవా! పరుల సంపదను 


గాంచి ఓర్వలేని దురాశాపరుణ్ణి గూర్చి యిపుడు చిత్తగించు! స్వామీ! ('పెట్టినవారికి 
పెట్టినంత మహాదేవ!” అన్నట్లు) పూర్వజన్మలో "తాను పెట్టిన దానికి“ (దానం 
చేసీనదానికి తగినంత ఫలితమే ఈ జన్మలో లభిస్తున్నదని తెలిసికోజాలక, 
అసూయాపరుడు ఇతరుల సంపదలను గాంచి సహింవలేక, సంపన్నులతో 
అనవసరంగా, వృథాగా, గట్టిగా అరుస్తూ, కలహిస్తూవుంటాడు. అటువంటివాని నోరు 
అలాగ, వ్యర్థంగా అరవడానికి అవతరించిన గుంటలాంటిదికదా! తండ్రీ! 


ఉ. పట్టుగ నీశ్వరుండు తనపాలిటనుం డిపు డిచ్చినంతలో 
దిట్టక దీనదేహులను తేటగ లాలన చేసి, యన్నమున్‌ 
పెట్టు వివేకి మానసము. బెంపొనరించుచు నూరకుండినన్‌, 
గుట్టుగ లక్ష్మి బొందుం దరిగొడ నృసింహ! దయాపయోనిధీ! |॥91 | 


భావం: దయాసముద్రుడవయిన శ్రీతరిగొండ లక్ష్మినరసింహదేవా! వివేకం గల 
మానవుడు తనకు భగవంతుడు ప్రసాదించినంతలో అంగవికలురు, అనాథలు, 
నిరుపేదలు అయిన దీనజనులను 'కసరుకొనక, ఆప్యాయతతో లాలిస్తూ వాళ్లకు 
అన్నం పెడుతుంటాడు. ఆ విధంగా అన్నదానం కొనసాగిస్తూ; తన "మనస్సులో 
ప్రశాంతతను పెంపొందించుకొంటూ, నిమ్మళంగా నివసిస్తుంటాడు. అట్టు నెమ్మదితో 
అన్నదానం కావించే ఆ సజ్జనుణ్ణి సంపదలకు అధిదేవతయైన " శ్రీమహాలక్ష్మి 
గుట్టుచప్పుడు కాకుండా (ఏలాటి “ఆడంబరమూ, ప్రచారమూ లేకుండానే వచ్చి 
వరిస్తుంది. (అతని యింటిలో నెలకొంటుందని అభిప్రాయం.) (దినులకు 
నిరాడంబరంగా కావించే అన్నదానానికి ఇంతటి మహిమ కలదని తాత్పర్యం.) 


ఉ. బొందియె శాశ్వతం బనుచు 
బోరున రొక్కముం గూర్చు లోభినిన్‌ 
పొందుగ నూరిలో గినిసి 'భోజుండివంచును భట్లు వేడినన్‌, 
“ఎందుకు వీరు వచ్చి? రిది యేమి మహాప్రళయం? బటంచు బల్‌ 
గొందుల దూరునయ్య! తరిగొండ నృసింహ! దయాపయోనిధి! |92 ॥ 


భావం: దయాసముద్రుడవయిన శ్రీతరిగొండ లక్ష్మీనృసింహదేవా! ఇపుడు లోభియైన 
మనుజుని స్వభావాన్ని నివేదిస్తున్నాను, చిత్తగించు! లోభివాడు ఈ శరీరమే 
స్థిరమైనదని విశ్వసించి దండిగా ధనాన్ని సమకూర్చుకొంటాడు. అలాంటి పిసినిగొట్టును 
కవిత చెప్పుతూ పద్యాల్లో ప్రశంసించే భట్టులు సమీపించి, “దానగుణంలో మీరు 
భోజమహారాజులాంటి వారు!” అని ప్రార్ధింపగా, “నేను ఊళ్లో ఉండగా కొంపలు 
మునిగిపోయేంత ప్రళయంలాగా ఇప్పుడే" వీళ్లెందుకు దాపురించినా రబ్బా? అని 
అనుకొంటూ వాళ్లకు కనిపించకుండా శీఘ్రంగా సందుల్లో, గొందుల్లో దాగుకొంటాడు. 
(లోభివాని స్వభావం ఇందులో అత్యంత సహజంగా ఆవిష్కరింపబడీంది. ) 


ఉ. అంకితమైన కీర్తికిని నాలయమైనటువంటివాయ యా 
శంకరుం డిచ్చినంతయు విచారము సేయక, యేకభక్తితో 
బొంకముగాను రచ్చలను ‘భోజుడి వంచును బల్కువారికిన్‌ 
గొంకక, యీవు లిచ్చుం దరిగొడ నృసింహ! దయాపయోనిధి! ॥93 ॥ 


భావం: దయాసముద్రుడవయిన న్రీతరిగ్‌ండ లక్ష్మినృసింహదేవా! అవధరింపుము! 
చక్కగా పేరుప్రతిష్టలు గడించిన ఉత్తముడు అధికంగా తనకు సంప్రాప్తింపజేయలేదే!- 
అనే ఆలోచన మానుకొని, ఆపరమేశ్వరుడు తనకు ప్రసాదించిన సంపదతో 


సంతుష్టుడై, చలించని దైవభక్తితో గూడినవాడై, సభల్లో తనను పొగడేవారి ప్రశంసలకు 
ఉబ్బిపోక, నిబ్బరంగా, తగినవాళ్లకు తగినరితిగా' దానధర్మాలు చేస్తూ వుంటాడు. 
(అలాంటి సహజదానపరుడే సత్యమైన కీర్తికి నిలయమైనవాడనీ సారాంశం.) 


ఉ. ఎవ్వరు లేరు జివునికి, నెవ్వరు శత్రువు? లెవ్వ రాప్తులున్‌ 
ఎవ్వరు నిందసేయుదురు? ఎవ్వరు మెచ్చుదు రెన్నిభంగులన్‌? 
ఎవ్వరియందు సంతతము నేర్పడ జీవుండు నిండియుండు; దాం 
గ్రొవ్వును, భేదమేల? తరిగొండ నృసింహ! దయాపయోనిధీ! |॥94 ॥ 


భావం: దయాసముద్రుడవయిన శ్రీ తరిగొండ లక్ష్మినరసింహదేవా! చిత్తగింపుము! 
ఎన్నిరీతుల ఆలోచించి చూచినా, ఈ జీవుడే అందరిలోనూ నిండియున్నాడు గనుక, 
ఈ 'జవునికి ఎవరూ శత్రువులు కారు; ఎవరూ మిత్రులు కారు. అలాగే, ఈ జివుణ్ణి 
నిందించేవారుగానీ, ప్రశంసించేవారు గానీ ఎవ్వరూ లేరు. యథార్థ మిదిగా ఉండగా, 
ఒక్కొక్క మనుష్యుడు “నీవు నేను”- అనే భేదభావంతో అహంకరించి, సతమతం 
అవుతూవుండడం దేనికి? (తత్త్వం ఎటీగిన జ్ఞానికి సర్వం భగవత్‌ స్వరూపమే కాబట్టి, 
అలాంటి భేదభావన తగదని తాత్పర్యం.) 


ఉ. పాటిగ నగ్నిసాక్షిగ వివాహమయైన పతివ్రతామణిన్‌ 
నీటున నొల్లకన్‌, మిగులనేరము లెన్నుచు గొట్టి తిట్టుచున్‌, 
ధాటిగ నన్యకాంతను ముదంబున రక్షణచేసి, దానితో 
గూటమి పాపహేతు; తరిగొండ నృసింహ! దయాపయోనిధీ! ॥95 ॥ 


భావం: దయాసముద్రుడవయిన న్రీతరిగ్‌ండ లక్ష్మినృసింహదేవా! చిత్తగించు! ఈ 
లోకంలోని మనుష్యుల్లో ఒక్కొక్కడు అగ్నిసాక్షికంగా తాను పరిణయమాడిన 
పతివ్రతయైన భార్యామణిని అంగీకరింపక్క ఆమెపై లేనిపోని నేరాలను, దోషాలను 
ఆరోపిస్తూ, ఆ నేరాల నెపంతో ఆ ఉత్తమురాలిని ' అనేకవిధాల తిడుతూ, కొడుతూ 
ఉంటాడు; అంతకంటే ధీమాగా పరస్త్రీని" ఉంచుకొని, సంతోషంగా పోకి ఇస్తూ వుంటాడు. 
అలా పరకాంతతో కూడివుండటం వప హేతువు కదా? (అటువంటి పాపాత్ముడు ఆ 
పాపఫలితాన్ని అనుభవించక తప్పదని హెచ్చరిక!) 


ఉ. తల్లికిం గాని బిడ్డలును, దైవము నెంచని మర్త్యకో టులున్‌, 
చుల్లరబుద్ధితోడం బరసుందరిం గోరుచునుండువారలున్‌ 
తల్లడమంది నాంటికిని దప్పక యా యమధర్శ్మరాజుచేం 
గొల్లకుం బోవువారు; తరిగొండ నృసింహ! దయాపయోనిధీ! 96 ॥ 


భావం: దయాసముద్రుడవయిన శ్రీతరిగొండ అలక్షినరసింహదేవా! ఆలకించు! కని 
పెంచిన తల్లిని సరిగా = చూడని కుమారులూ, భగవద్‌ భక్తిలేక, భగవంతుణ్ణి లక్ష్యపెట్టక 
జీవించే మానవులూ, పోతరించిన పందులవలె మదించియుండి, కామంతో పరగ్తిలను 
సదా కాంక్షిస్తూ వుండేవాళ్లూ- ఒకనాటికి - అనగా, అంత్యదశలో - నరకాధిపత్‌యైన 
యమధర్మరాజుచేత వాళ్లు చేసిన ఆ యా పాపకార్యాలకు అనుగుణంగా నిర్ధాక్షిణ్యంగా 
శిక్షింపబడుతారు. (తల్లీదండ్రులను ఆదరించడం, దైవాన్ని ఆరాధించడం, పరస్తి 
వైముఖ్యం - మున్నుగాగల సత్ప్రువర్తనలమూలంగా మనుజుడు పుణ్యాన్ని 
గడించాలనేది సందేశసారాంశం. ) 


ఉ. కాయముమీది యాస, తనకైన జనంబుల మీంది యాశలన్‌ 


మాయని నిశ్చయించి, తనమానసమందును ముక్తిసాధనో 
పాయముం జేసి, సద్దురుని పట్టుగ నమ్మియు, మోహపాశముల్‌ 
కోయక ముక్తి రాదు; తరిగొండ "నృసింహ! దయాపయోనిధీ! ॥97 ॥ 


భావం: దయాసముద్రుడవయిన శ్రీతరిగొండ లక్ష్మినృసింహదేవా! ముముక్షువగు వ్యక్తి 
(మోక్షాన్ని పొందగోరేవాడు) అనుసరించవలసిన ఉత్తమ పంథాను మనవిచేస్తున్నాను; 
దయచేసి ఆదరంతో చిత్తగించు! మోక్షకాంక్షియైనవాడు శరిరంమీది ఆశను, తనకు 
సంబంధించినవారలపై గల ఆశలను- వాటన్నింటిని మాయ అని నిశ్చయించి, తన 
మనస్సున ముక్తిని “సాధించగల సదుపాయాన్ని దృఢంగా ఆలోచించాలి. అలాంటి 
సుదృఢమైన ఆలోచనతో, ఉత్తముడయిన గురువర్యుని సన్నిధిని చేరుకొని, 
ఆయనను పరిపూర్ణంగా విశ్వసించాలి. ఆ గురువర్యుని అనుగ్రహవిశేషంచేత కలిగిన 
జ్ఞానంతో సంసార 'వ్యామోహమనే బలమైన బంధాలను (త్రాళ్లను) కోసివేస్తేనే ముక్తి 
చేకూరుతుంది. 


ఊఉ. ఇట్టి శరీరమందు నదు లెప్పుడు( దియక పాటగా, మజీన్‌ 
పుట్టిన భూమిలోపల ద్రిమూర్తులు నుండంగం గాననేరకన్‌, 
పట్టుగం దీర్ణయాత్రలకుం బామరులెల్లను బోయి; యూరకే 
గొట్టుపడంగనేల? తరిగొండ నృసింహ! దయాపయోనిధీ! ॥|98 ॥ 


భావం: దయాసముద్రుడవయి తరిగండలో అవతరించియున్న శ్రీలక్ష్మినృసింహదేవా! 
అవధరింపుము! ఈ "శరీరంలో నదులు నిరంతరం ప్రవహిస్తూనేవున్నాయి. అలాగే, ఈ 
“క్షేత్రంలో త్రిమూర్తులు సైతం నెలకొనియున్నారు. ఇది తెలియలేని కరదరు పామరులు 
పట్టుదలతో తీర్థయాత్రలకు వెళ్లి, శ్రమపడుతూవుంటారు. (నిజానికి అలాగ ఆయాన 
పడనక్కర లేదనీ అభిప్రాయం. y 


చ. మన సొకశుద్ధి లేక ఘనమాయకు లోబడియుండి, నీళ్లలో 
మునిగి, శరీర మున్నదని పొందుగ నంది జూచుచుండంగాం 
గనులటు తేలవేసి, కరకంజములన్‌ ముకుళించి, మంత్రముల్‌ 
గొనింగిన ముక్తి రాదు; తరిగొండ నృసింహ! దయాపయోనిధీ! ॥99 ॥ 


భావం: దయాసముద్రుడవయి తరిగండలో విలసిల్లుతూవున్న శ్రీలక్ష్మీనృసింహప్రభూ! 
మనస్సులో శుద్ధి లేకుండా, మాయకు లోనై, నీళ్లలో మునిగి, నిమిలితనేత్రుడై, చేతులు 
జోడించి, అందరు తనను చూచే లాగున “యాంత్రికంగా మంత్రాలను గొ ణుగుతూవుంటే 
ముక్తి రాదు. 


(ఇతరుల కొరకై నటించే బాహ్యాచారానికన్నా మోక్షలబ్ధికి మనశ్శుద్ధి ముఖ్యమని 
తాత్పర్యం.) 


ఉ. వెన్నయు. జేతం బట్టుకొని వేమజు నేయని కూయనేటికో? 
పన్నుగ బొందిలోన ఘనభక్తిని జివి జపంబుసేయంగా, 
నెన్నుచు వ్రేళ్లు సారెకును నేర్పడ( నెప్పుడు గాఢమంత్రముల్‌ 
కొన్ని భజింపనేల? తరిగొండ నృసింహ! దయాపయోనిధి! 1100 ॥ 


భావం: దయాసముద్రుడవై తరిగొండలో విరాజిల్లుతూవున్న శ్రీ లక్ష్మినృసింహస్వామీ! 
చిత్తగింపుము! వెన్నను చేతిలో పెట్టుకొని గూడా “నెయ్యి కావాలె; నెయ్యి కావాలె!”- 
అని అరవడం దేనికి? (అనగా, అలాగ అరవనక్కరలేదని భావం). 


అలాగే, జీవుడు దేహంలో నిరంతరం ( (ఉచ్చ్వాసనిశ్ళా సాలరూపేణ) జపం చేస్తూనే 
వున్నాడు కదా? అలాంటప్పుడు అదే పనిగా చతివ్రెళ్లు చ తీవ్రమైన 
ను పునశ్చరణ చెయ్యడం ఎందుకు? (అవసరం లేవని అభిప్రాయం). 

అనగా, ఉచ్చాసద్వారా “సః” (సో)- అనే అక్షరాన్నీ, నిశ్శ్వాసద్వారా “హం”- అనే 
అక్షరాన్నీ ఉచ్చరిస్తూ నిరంతరం (మౌనంగా) జపంచెస్తే చాలునని సారాంశం. దీనికే 
“హంన” (సో౭హం) మంత్రమని, “అజప”- అని పేర్లు కలవు. ఈ “అజపిను 
సాధిస్తే, అంతకు మించింది లేదని యోగవిద్యకు సంబంధించిన గ్రంథాలు 
వివరిస్తున్నాయి. 

(జీవుడు కావించే ఉచ్చాసనిశ్శ్వాసక్రమాన్ని పైరీతిని జపకార్యంగా 
సమన్వయించుకోగలిగితే చాలునని ఈ కవితాతపస్విని సందేశం!) 


ఉ. ముందటి దోవ గానకను, మూర్ధులునై బలు జవ్వనంబునన్‌ 
సుందరులైన భామినులం జూచి మనంబు నపేక్షసీయంగా, 
నిందలు సీయుచున్‌, పరుల నేరము లెన్నగం దాము బుద్ధిలో 
గుందుచు నుందురయ్య! తరిగొండ నృసింహ! దయాపయోనిధీ! |101 ॥ 


భావం: దయాసముద్రుడవయి తరిగొండలో వెలసియున్న శ్రీలక్ష్మీనరసింహదేవా! 
మూర్థజనులు కొందరు భవిష్యత్తులో తాము నడుచుకొనదగిన సన్మార్గాన్ని 
తెలిసీకోలేనివారై, సుందరీమణులగు యువతులను గాంచి మనస్సులో 
కోరుకొంటూవుంటారు. ఆ యువతీమణులపై నిందలను సృష్టిస్తూవుంటారు. అలాగే 
ఎల్లవేళలా ఇతరులదోషాలను ఎన్నడంలోనే కాలం గడపుతూ, మలినబుద్ధులై, 
మనశ్శాంతి లేనివారై యుంటారు. 

(అలాంటి కలుషితబుద్ధులను ఉద్ధరించగల్లిన ఉత్తమసదుపాయం తరిగొండ 
లక్ష్మీనృసింహుని యందలి భక్తి ఒక్కటే - అనేది సందేశసారాంశం). 


ఉ. నిన్ననె కంటి నీ మహిమ నీరజలోచన! దివ్యతేజ! నీ 
సన్నిధి దగ్గజాయెను, విచారము మానెను, ముక్తి కల్లె నౌ! 
పన్నుగ నవ్విధంబునను భావములోపల నీదు మూర్తిం గన్‌ 
గొన్నదె భాగ్యమయ్య! తరిగొండ నృసింహ! దయాపయోనిధి! 1102 ॥ 


భావం: దయాసముద్రుడవై తరిగొడలో నెలకొనియున్న శ్రీలక్ష్మినృసింహదేవా! 
కమలాక్షా! దివ్యతేజస్స్వ రూపా! నిన్ననే నీ మహిమావిశేషాన్ని దర్శించాను. నీ సన్నిధి 
నాకు దగ్గ రయ్యింది. అందుచేత నా విచారమంతా తొలగిపోయింది. మోక్షం 
అందుబాటులోకి వచ్చింది. ఈ విధంగా మనస్సులో నీ దివ్యమంగళమూర్తిని కనుగొన 
గల్గిన నా భాగ్యమే భాగ్యము కదా! స్వామీ! 


చ. ఎలమినిం బెంపు, సొంపొదవ నింజెటి వంశజుండైన వేంకటా 
చలపతి నామధేయుని నిజాంగన వెంగమ సత్కవఏంద్రు లి 
మ్ముల ముదమంద నీ శతకమున్‌ రచియించి యొసంగె మీకుం గో 
ర్కులు సమకూర్చవయ్య! తరిగొండ నృసింహ! దయాపయోనిధీ! ||103 ॥ 


భావం: దయాసాగరుడవయి తరిగొడలో నెలకొనియున్న శ్రీలక్ష్మీనరసింహదేవా! 
ఇంజేటి వంశీయుడైన వేంకటాచలపతియొక్క నిజాంగనయైన వెంగమ్మ సత్కవీంద్రులు 
సంతోషించే విధంగా ఈశతకాన్ని రచించి, మీకు సమర్పించింది. ఈ కవయిత్రి 
కోరికలను (ముక్తిని) కృపతో ఇతో౭ధికంగా సమకూర్చుమా! స్వామీ! 


1. ఈ శ్లోకం వెంగమాంబ తిరుమలక్షేత్రంలో రచించిన కృత్తుల్లో అగ్రగణ్యమయిన “త్రీ 
వేంకటొచలమాహాత్మ్య” మనే పద్యకావ్యంయొక్క పారంభంల్‌ ఉందో ' స్తుతీసుందరమైన్‌ 


ఆ శ్లోకాన్ని కవయిత్రి తరువాతి కాలంలో ఈ శతకానికి మొదట 
చేర్చినట్లు భావింపవీలౌతున్నది. 


. “భానుండు + వచ్చుటకు” - అని పదవిభాగము 

. “రూడి+ఎడయటాయలేండు అని పదవిభాగము. 

. “కింకరులు+వచ్చి” - అని పదవిభాగము 
“మాయ+అనుదానికి - అని పదవిభాగము 

. “వట్టి+ఆసలు+అనేటి'- అని పదవిభాగము 
“నిశ్చయము+అంచుకత్తితోన్‌'- అని పదవిభాగము 
. “'మహిమ+ఏమని+అందున్‌ అని పదవిభాగము 
. “మేటి+అగు అని పదవిభాగము 

. “కావలి+ఉండు” అని పదవిభాగము 

. “కావలి+ఉందురు”- అని పదవిభజనము 

. “వాసి+అగు- అని పదవిభాగము 

. “మేలు+ఉపచారము అని పదవిభజనము 


CREE ITS 


హహ య యె 
WMD డా 


Vv 


య్‌ 


తిలకాయమానంగా 


. ఇక్కడ “చెలలును”? అని ఉంటే “పుట్లుగ్రుడ్డివారికి యువతులతో నిమిత్తంలేదు అనే 


స్తే 


అర్ధం వెల్లడౌతుంది. అయితే ఇది కేవలం సూచనమాత్రమే గాని, పాఠాంతరం కాదు. 


= 
(ఆ) 


. 'నిరంతరము”- అను అర్థంలో ప్రయోగింపబడింది. 
. “పాటి + అగు” అని పదవిభాగము 


= 
రా 


